

188476



OSMANIA UNIVERSITY LIBRARY

Call No. ۹۵۲۲۷-۲۲۷ Accession No.

Author قیاس الدین - ب

Title نیرم آخر

This book should be returned on or before the date last marked below.

---





# بزمِ اختر

یعنی

شہرِ دہلی کے دو خسیر بادشاہوں کا طریقِ معاشرت

جس میں لطیفہ کا لہجہ نصیر حسین الدین محمد کبیر شاہ ثانی کے زمانہ سے ابو ظفر سراج الدین محمد محمد بہادر شاہ اخیر بادشاہ دہلی کے عہد تک و زمرہ کے نظامِ مخفی پرتاؤ ساقیوں، بکریں، خانگی معاملات، طرزِ معاشرت، دربار اور سواری کے قاعدے، جشن اور منڈوں کے قرینے، میلوں کے رنگ، تماشوں کے ڈھنگ اور وہل میں وہل کے قاعدے، ازادہ میلوں میں عورتوں کی بات چیت، ہنر تصاویر سواری و درباروں کے متعلق ذکر کیا جاتا ہے۔

مرتبہ منشی فیاض الدین صاحب مرحوم

۱۹۱۷ء

فکسار تہذیبیہ نے اپنی فرمائش سے

بارہم

و حکمانی پر لکھی ہوئی واقعہ کریمہ امین چھپکار شانی

CHECKED. 1951

# بزمِ آخر

Checked 1969

۱۶۰۹

یعنی

۹۵۱۶۰۲۲۷

سب سے پہلی کے دو اخیر بادشاہوں کا طریق معاشرت

Checked 1969.

## رباعی

Checked 1978

بزمِ آخر تمام ہوتی ہے  
انجنِ اختتام ہوتی ہے

صبحِ عشرت کی شام ہوتی ہے  
ہاں اجل آج آج آنا ہے +

یون تو خود ہی دنیا ایک عبرت نامہ ہے جو صبح و شام کی رنگ برنگی سے ہر وقت اور ہر روز زمانہ کا انقلاب دکھاتی رہتی ہے۔ لیکن بعض غمگین ایسی بھی ہوتی ہیں کہ ان سے صاحبِ ہوش ہوش پکڑتے اور اپنی آئندہ بہتری و بدتری کا شگون لیتے ہیں۔ نہیں نہیں بلکہ دیوی واقعات کو کامل اور سچی پیشین گوئی تصور فرما کر اسی سے ہونہار نتیجے نکالتے ہیں چنانچہ جنکی طبیعتوں میں خدائے تعالیٰ نے یہ صلاحیت اور جوہر لطیف پیدا کیا ہے وہ کھیل میں سے بھی ایک نہ ایک کام کی بات حاصل کر لیتے ہیں بقول سعدی شیرازی علیہ الرحمۃ۔

۵۰  
۷۰

## قطعہ

کڑاں نپدے نگیر و صاحب ش  
نجاندا آیدش باز کچھ درگوش

گلو نیداز سر باز کچھ حرفے  
وگر صدا ب حکمت پیش نادان

چونکہ بقا ذات باری کے واسطے مخصوص اور فنا ہمارے لئے  
ہر دم موجود ہے اس لئے مناسب ہے کہ زمانہ کتاب انقلاب کے  
جو جو ورق اٹتا جائے ہم اس کی ایک ایک نقل اپنے عسرت اور  
گذشتہ واقعات کی کیفیت معلوم کرنے کی غرض سے اپنے پاس  
رکھے جائیں تاکہ ہمیں زمانہ گذشتہ اور آئندہ سے ہر گھڑی ترقی و تزلزل  
کا سبق ملتا رہے اور ہم اپنے اس چند روزہ عروج پر حد سے  
زیادہ نازاں نہوں۔ بلکہ ان امور کی اصلاح میں کوشش کریں  
جنہوں نے پچھلون کو کہیں کانہ رکھا اور اگلوں کے ساتھ بھی شاید  
ویسا ہی سلوک کریں پس اس لحاظ سے اگر ہم شایان دہلی کے دو  
اخیر بادشاہوں کے طریق معاشرت کا ہو ہو وہ ذکر لکھیں  
جس کے سننے کو ہماری آئندہ نسلوں کے کان ہمیشہ ترستے اور  
آنکھیں دیکھنے کو پھر کتی رہیں گی تو کچھ بیجا نہیں ان کی قوم کے واسطے  
بھی ایک عمدہ اور دیر پایا دگار ہے۔ کیونکہ ابھی تک تو بعض بعض  
اپنی آنکھوں سے دیکھنے اور بزرگوں سے سننے والے آدمی موجود ہیں

پھر وہ کہاں اور ہم کہاں؟ کوئی دن کو یہ خواب و خیال ہو کر مٹ جائے گا۔

لہذا ماہکان مطبع ارمغان نے یہ کام نشی محمد فیض الدین صاحب ملازم قدیم جناب والا خطاب صاحب عالم و عالمیان مرزا محمد ہدایت افزا عرف مرزا الہی بخش صاحب مغفور و مہر و شہزادہ دہلی کے جھون نے بچپن سے قلمو معلمین ہوش سنبھالا اور شہزادہ مدوح کی خدمت میں رہ کر بہت کچھ واقفیت پیدا کی تھی سپرد کیا اور خود بھی صرف کثیر کے علاوہ ہر قسم کی مدد پہنچانی چنانچہ ایک عرصہ میں یہ سارا سامان مع نقشہ سواری و دربار و نقول مواہب و غیرہ جمع ہو کر دہلی کی بزمِ آخر تیار ہوئی سب سے بڑی خوبی یہ ہے کہ مصنف مذکور نے مکالمہ کے طور پر سارا بیان لکھ کر ایک ایسی پراثر تصویر کھینچ دی ہے کہ جس سے ہر ایک پڑھنے والا گویا اسی جگہ بیٹھا ہوا معلوم ہوتا۔ اور ایک ایک بات کو اپنی آنکھ سے دیکھ رہا ہے۔ اگر محلِ سرائے کا ذکر ہے تو وہی بیگمات کی زبان موجود ہے اور جو دربار کا موقع ہے تو وہی اور باری گفتگو ہو رہی ہے۔

درحقیقت واقعات کا اس طرح پر بیان کرنا انہیں کا حصر  
 ہے یا ہمارے صاحب عالم بہادر مرزا سلیمان شاہ صاحب  
 بہادر دام اقبالہ واجلانہ یادگار حضور مغفور کی زلہ ربانی کا تصدیق -  
 اس اخیر بزم میں حضرت ابو نصر معین الدین اکبر شاہ  
 ثانی کے زمانے سے لے کر ابو ظفر سراج الدین محمد  
 بہادر شاہ

اخیر بادشاہ دہلی کے عہد تک روزمرہ کے کل برتاؤ - عادتیں  
 رسمیں - خانگی معاملات - دربار اور سواری کے قاعدے  
 جشن اور نذرون کے قرینے - زنانہ اور مردانہ میلون کے  
 رنگ - تماشون کے ڈھنگ - تخت نشینی اور منے کی کیفیت  
 وغیرہ نہایت شرح - بسط کے ساتھ درج ہے - چنانچہ مضامین  
 ذیل سے ان کل باتوں کا اندازہ ہو سکتا ہے -

یہ کتاب مصنف نے ہندوستان کے نامی زمینوں  
 خاندانی اور شریف لوگوں کے کتب خانوں میں رکھے  
 جانے کی غرض سے نہایت عمدہ کمال صحت سے  
 چھاپی ہے - اس لئے تمام اہل مطالع کی خدمت میں التماس  
 ہے کہ وہ اس کے چھاپنے یا دوسری طرز پر کرنے کی

جزاآت نہ فرمائیں ورنہ حکام وقت کی تکلیف دہی اور اپنی سرگردانی  
کا آپ سبب ہون گے فقط۔



## فہرست مضامین بزم آخر

صفحہ	نام مضمون	نمبر شمار
۲	دیباچہ از جانب مطبع شروع میں	۱
۶	فہرست مضامین	۲
۹	محل کا حال (رات)	۳
۱۰	صبح کا حال	۴
۱۱	محل کی سواری	۵
۱۲	طعام خاصہ	۶
۱۵	کھانوں کے نام	۷
۱۶	شب کا وقت	۸
۱۸	روزمرہ کی سواری	۹
۲۰	عدالت کا دربار و نقول موار پیر شاہی	۱۰
۲۱	جلوس کی سواری	۱۱

صفحہ	نام مضمون	نمبر شمار
۲۷	جشن	۱۲
"	توڑے بندی	۱۳
۲۸	مہانذاری	۱۴
۳۰	رتجگہ	۱۵
۳۵	صحیحک	۱۶
۳۶	جشن کا دربار	۱۷
۴۱	محل کا دربار	۱۸
۴۲	نوروز	۱۹
۴۶	محرم	۲۰
۵۰	آخری چار شبہ	۲۱
۵۲	بارہ وفات	۲۲
۵۳	عرس حضرت خواجہ قطب الدین قدس سرہ	۲۳
۵۴	حضرت غوث الاعظم کی گیارہویں	۲۴
۵۵	حضرت نظام الدین اولیاء قدس سرہ کی سترہویں	۲۵
۵۸	مدار کی چھریاں	۲۶
۵۹	خواجہ صاحب کی چھریاں	۲۷

صفحہ	نام مضمون	نمبر شمارہ
۶۰	رجب	۲۸
۶۱	شب برات	۲۹
۶۳	رمضان	۳۰
۶۸	الوداع	۳۱
۷۰	عید الفطر	۳۲
۷۱	عید النضحیٰ	۳۳
۷۳	سلونو	۳۴
۷۵	دسہرہ	۳۵
۷۶	دوالی	۳۶
۷۷	ہولی - جھروکون کا زنانہ	۳۷
۸۱	باغ کا زنانہ	۳۹
۹۴	پھول والوں کی سیر	۴۰
۱۰۳	بادشاہ کا جنازہ	۴۱
۱۰۵	ولیعہ کا جنازہ	۴۲
۱۰۶	پھول	۴۴
۱۱۱	تقریظ	۴۴

بِسْمِ اللّٰهِ الرَّحْمٰنِ الرَّحِیْمِ

قُلْ سِيرُوا فِی الْاَرْضِ ثُمَّ انظُرُوا

اللّٰهَ الْكَبِیْرَ

چمن کے تخت پر جسدن شکل کا تجل تھا	ہزاروں بلبلون کی فوج تھی اکشوت تھا
حزان کے جن دیکھا کچھ نہ تھا جز خاکشن من	بتا تا باغبان مرد و یہاں غنچہ یہاں گل تھا

بادشاہ کے محل کا حال

رات

دیکھو! بادشاہ محل میں سکھ فرماتے ہیں چپی والیاں چپی کر رہی

ہیں باہر قصہ خوان بیجا داستان کہہ رہا ہے۔ ڈیوڑھیان پامور میں

اندر حشمتیان - ترکینیان - قلمبا قنیاں پہرے سے رہی ہیں۔ باہر جشی

قلمار - دربان - مردے - پیاسے - سپاہی پہرے چوکی سے ہشیار میں

عہدہ لوٹ چار گھڑی رات باقی رہی۔ وہ بادشاہی توپ صبح کی دہن سبھی

## صبح

چلچلی آفتابے والیون نے زیر انداز بچھا چلچلی آفتابہ لگایا۔ رومال  
 خانے والیان۔ رومال۔ پاؤن پاک۔ بینی پاک لے کھڑی  
 یمن۔ بادشاہ بیدار ہوئے۔ سب نے مہر کیا مبارک با  
 دسی۔ طشت چوکی پر گئے۔ پھر وضو کیا۔ نماز پڑھی و وظیفہ  
 پڑھا۔ اتنے میں توشہ خانے والیان کتاب کا دست بچھ  
 لے کر حاضر ہوئے۔ پوشاک بدلی۔ دیکھو تو جبولنی کیسے  
 ادب سے ہاتھ باندھے عرض کر رہی ہے۔

جہان پناہ! حکیم جی حاضر ہیں۔ حکم ہوا ہون! یعنی بلا و ایلو  
 وہ پردہ ہو گیا۔ آگے آگے جبولنی پیچھے پیچھے حکیم جی منہ پر رومال  
 ڈالے چلے آتے ہیں۔ مہر کیا۔ نبض دیکھی۔ رخصت ہوئے دواخانے  
 میں سے تبرید کتاب کے کئے میں کسی ہوئی۔ اوپر مہر لگی ہوئی  
 آئی۔ دواخانے والی نے سامنے مہر توڑ تبرید بادشاہ کو پلائی۔  
 بھنڈے خانے والیون نے بھنڈہ تازہ کر کار چوبی زیر انداز  
 بچھا۔ چاندی کے تاش میں لگا دیا۔ کٹوری تیار کر بھنڈے  
 پر رکھ دی۔ بادشاہ نے بھنڈا نوش کیا محل کی۔ سواری کا حکم دیا

## محل کی سواری

کہاریان ہوا دار لائین۔ بادشاہ سوار ہوئے۔ ویکو اور اسیگنیا  
 مردانے کپڑے پہنے۔ سر پر گپڑی۔ کمر میں دوپٹے باندھے۔ جریب  
 ہاتھ میں لئے ہوئے۔ اور حبشیان۔ ترکنیاں۔ قلاقیان جریب  
 پکڑے تخت کے ساتھ ساتھ ہیں۔ خواجہ کرا مو جھل کرتے جاتے  
 ہیں۔ جسولنیاں آگے آگے ہاتھ میں جریب لئے پکارتی جاتی ہیں  
 خبردار ہو۔ خبردار ہو۔ درگاہ میں سواری آئی۔ سلام کیا۔ فاتح  
 پڑھی۔ خواب سواری پھر کرائی۔ بیٹھاک میں داخل ہوئی۔

بادشاہ تیک پر بیٹھے۔ بلکہ دوران اپنی سونہی پر۔ اور سب بیویاں  
 حرم میں اپنے اپنے درجے سے دائیں طرف بیٹھیں۔ شاہزادے شاہزادی  
 اور بیگمات بائیں طرف بیٹھیں۔ خواجہ باہر کی عرض و  
 معروض بادشاہ سے کر رہی ہیں حکم احکام جاری ہو رہے ہیں عرضیاں  
 دستخط ہو رہی ہیں۔ لوہا ڈیڑھ پیردن چڑھا۔ خاصے کی داروغہ نے  
 عرض کیا۔ کرامات خاصے کو کیا حکم ہے؟ حکم ہوا اچھا جسولنی نے  
 خاصے والیوں کو آواز دی۔ بیویو خاصہ لاؤ۔ نعمت خانہ تیار کرو۔

کیوں کے لئے لکڑی کا کٹمہ کھرا کرتے تھے اسپر میں ہندہ ڈالتے تھے۔

## خاصہ

کہاریان۔ کشمیر میں دوڑین۔ دیکھو ہند کھلیا۔ چھوٹے خاصہ  
 بڑے خاصے کے خان سر پر لئے چلی آتی ہیں۔ خانوں کا تارگ  
 رہا ہے۔ ایلو خاصہ والیوں نے پہلے ایک سات گز لمبا تین  
 گز چکلا چمڑا بچھایا اور سفید دسترخوان بچھایا۔ بیچون بیچ میں دو گز  
 لمبی ڈیرم گز چکلی۔ چھ گز اونچی چوکی لگا۔ اس پر بھی پہلے چمڑا پھر  
 دسترخوان بچھا۔ خاص خوراک کے خان مہر لگے ہوئے چوکی پر لگا  
 خاصہ کی داروغہ سامنے ہو بیٹھی اس پر بادشاہ خاصہ کھائیں گے  
 باقی دسترخوان پر بیگماتین۔ شاہزادے شاہزادیان کھانا کھائیں  
 گی۔ لوٹ کھانا چنا جاتا ہے۔

## کھانوں کے نام

چھان - بھلکے - راشھے - روغنی روٹی - بری روٹی - بسینی روٹی  
 خمیری روٹی - نان - شیر مال - گاؤ دیدہ - گاؤ زبان - کلچہ - باقر خانی  
 مرغوسی روٹی - بادام کی روٹی - پتے کی روٹی - چاول کی روٹی - گاجر  
 کی روٹی - مصری کی روٹی - نان پیسہ - نان گلزار - نان قباش

نان تنکی - بادام کی نان خطائی - پستے کی نان خطائی چھوڑے کی نان خطائی  
 چھل دیڑھی - روٹی  
 یخنی پلاؤ - سوٹی پلاؤ - نور محلی پلاؤ - نکتی پلاؤ - فالسائی پلاؤ - آبی پلاؤ  
 سنہری پلاؤ - روپہلی پلاؤ - بھضہ پلاؤ - انناس پلاؤ - کوفتہ پلاؤ - بریانی  
 پلاؤ - چلاؤ - ساسے بکرے کا پلاؤ - بونٹ پلاؤ - شولہ - کھچڑی  
 کشمش پلاؤ - زنگسی پلاؤ - زمرودی پلاؤ - لال پلاؤ - مزعفر پلاؤ - قبولی  
 طاہری - تبخن - زدودہ - مزعفر - سونیان - من و سلوئی - فرنی - کھیر  
 بادام کی کھیر - کدو کی کھیر - گاجر کی کھیر - کنگنی کی کھیر - یا قوتی - نمش - دودھ  
 کادلہ - بادام کادلہ - سمو سے سلونے میٹھے - شاخین کھلے قلمے  
 قورمہ - قلیہ - دو پیازہ - بہرن کا قورمہ - مرغ کا قورمہ - مچھلی - بورانی  
 راتنا - کھیرے کی دوع - کلکڑی کی دوع - پنیر کی چٹنی - سمنی - آش  
 دیہی بڑے - بیگن کا بھرتا - آلو کا بھرتا - چنے کی داں کا بھرتا - آلو  
 کادلہ - بیگن کادلہ - کرماون کادلہ - بادشاہ پسند کریلے  
 بادشاہ پسند داں - سیخ کے کباب - شامی کباب - گولیون کے  
 کباب - تیتیر کے کباب - ہیر کے کباب - نکتی کباب - نوزات کے  
 کباب - خطائی کباب - حیلنی کباب - روٹی کا حلوا - گاجر کا حلوا  
 کدو کا حلوا - ملائی کا حلوا - بادام کا حلوا - پستے کا حلوا - رنگتے  
 کا حلوا - آم کا مربا - سیب کا مربا - بھی کا مربا - تیخ کا

مرتبا۔ کریلے کا مرتبا۔ رنگترے کا مرتبا۔ لیمو کا مرتبا۔ انناس کا مرتبا۔  
 گڑھل کا مرتبا۔ بادام کا مرتبا۔ لکڑو ندے کا مرتبا۔ بانس کا مرتبا۔  
 ان سب قسموں کے اچار۔ اور کپڑے کا اچار بھی۔ بادام کے  
 نقل۔ پتے کے نقل۔ خشخاش کے نقل۔ سونف کے نقل  
 مٹھائی کے رنگترے۔ شریفے۔ امرود۔ جامین۔ انار وغیرہ  
 اپنے اپنے موسم میں۔ اور گیہوں کی بالین مٹھائی کی بنی ہوئیں  
 حلوا سوہن گری کا۔ پٹری کا گو ندے کا۔ حبشی۔ لڈو موتی چور  
 کے۔ مونگ کے۔ بادام کے پتے کے ملائی کے۔ لوزات مونگ  
 کی۔ دوو کی۔ پتے کی۔ بادام کی۔ جامن کی۔ رنگترے کی فاسے  
 کی۔ پیٹھے کی مٹھائی۔ پستہ مغزی۔ امرتی۔ جلیبی۔ برنی۔ کھینی  
 قلاقند۔ موتی پاک۔ در بہشت۔ بالوشاہی۔ اندر سے کی گولیان  
 اندر سے وغیرہ۔ یہ سب چیزیں قابون۔ طشتریوں۔ رکابیوں  
 پیالوں۔ پیالیوں میں قرینے قرینے سے چنی گئیں۔ پچ میں  
 سفدان رکھ دیئے۔ اوپر نعمت خانہ کھڑا کر دیا۔ مکھیاں دسترخوان  
 پر نہ آویں۔ مشک۔ زعفران۔ کیوڑے کی بو سے تمام  
 مکان ہنک رہا ہے۔ چاندی کے ورقوں سے دسترخوان  
 جگمگا رہا ہے۔ چلچلی۔ آفتاب۔ بسندانی۔ چنبیلی کی کھلی۔ صندل کی

تکیوں کی ڈبیاں - ایک طرف زیر انداز پر لگی - رومال - زانو پوش  
 دست پاک - بینی پاک - ایک طرف رومال خانے والیاں ہاتھوں  
 میں لئے کھڑی ہیں - جسوںہی نے عرض کیا - حضور خاصہ تیار ہے  
 بادشاہ اپنی تپک پر چوکی کے سامنے آن کر بیٹھے - دائیں  
 طرف ملکہ دوران - اور بیگماتین - بائیں طرف شاہزادے  
 شاہزادیاں بیٹھیں - رومال خانے والیوں نے زانو پوش  
 گھنٹوں پر ڈال دیئے - دست پاک آگے رکھ دیئے - خاصے  
 کی واروغہ نے خاص خوراک کی مہر توڑ خاصہ کہلانا شروع کیا  
 دیکھو بادشاہ اتنی پالمتی مارے بیٹھے خاصہ کھا رہے ہیں بیگماتین  
 شاہزادے - شاہزادیاں - کیسے ادب سے بیٹھی نچی  
 نگاہ کے کھانا کھا رہی ہیں - جس کو بادشاہ اپنے ہاتھ سے  
 آتش مرحمت فرماتے ہیں کیا سر وقت کھڑے ہو کر ادب بجا کر لیتا ہے -  
 ایلو اب بادشاہ خاصہ کھا چکے - دعا مانگی پہلے بین پھر کہلی  
 اور صندل کی تکیوں سے ہاتھ دھوئے - دسترخوان بڑھایا پلنگ  
 خانے والیوں نے جھٹ پٹ پلنگ بھارتھوڑا - اوتچہ - گبہ چادر  
 کس کساتکیے - گل تکیے لگا - تکیہ پوش ڈال - دولائی - چادرہ سزائی  
 پانڈتی لگا - پلنگ آراستہ کیا - بادشاہ خواب گاہ میں

اے۔ پلنگ پر بیٹھے۔ بھنڈا نوش کیا۔ گھنٹہ بھر بعد آب حیات مانگا۔ آبدار خانے کی داروغہ نے گنگا کا پانی جو صراحیوں میں بھرا برف میں لگا ہوا ہے۔ جھٹ ایک توڑکی صراحی نکال مہر لگا گیلی صافی لپیٹ خوبے کے حوالہ کیا۔ اس نے بادشاہ کے سامنے مہر توڑ۔ چاندی کے ظرف میں نکال۔ بادشاہ کو پلایا دیکھو! پتے وقت سب کھڑے ہو گئے۔ جب پی چکے تو سب نے ”مزید حیات“ کہا۔ مگر کیا ایلو وہ دو پیرنجی۔ بادشاہ پلنگ پر دراز ہوئے۔ خواب گاہ کے پرے چھٹ گئے حتیٰ والیان چپی پر آ بیٹھیں۔ دیکھو تو اب کیسی چپ چاپ ہو گئی کیا مجال کوئی ہون تو کر سکے۔

نواب ڈیرم پہر دن باقی رہ گیا۔ بادشاہ بیدار ہوئے۔ وضو کیا ظہر کی نماز و وظیفہ پڑھ کے۔ لوگوں کی عرض و معروض سنی کچھ بات چیت کی۔ اتنے میں عصر کا وقت آ گیا۔ عصر کی نماز۔ وظیفہ پڑھا دو گھنٹہ ہی دن رہ گیا۔ جسولنی نے عرض کیا۔ دو جہان پناہ! عملہ یوزک رکاب حاضر ہی! حکم ہوا ”خصت“۔ جھر کو نین آ بیٹھے جسولنی نے آواز دی

خبردار ہو " سپاہیوں نے سلامی اتاری۔ امیر احمد جھروکوں کے نیچے اکٹھے ہوئے۔ مغرب کی اذان ہوئی۔ بادشاہ کھڑے ہو گئے مغرب کی نماز۔ وظیفہ پڑھا۔ جھروکوں کے نیچے اور جہان جہان سپاہیوں کے پرے میں وریان بچھے لیکن۔ نقارخانے میں نوبت بجنی شروع شام کے وقت سپاہی باج بجاتے تھے ہوئی۔

## رات ہوئی

مشعلچیوں نے روشنی کی تیاری کی جھاڑ۔ فانوس۔ فلٹیل سوزا کیشاخی دوشاخی۔ سہ شاخی۔ پنج شاخی۔ پنجیان۔ مشعل۔ لائینین۔ روشن ہتھوڑا چار گھڑی رات آئی۔ لوہہ روشن چوکی کا گشت طبلہ نفیری بجتی ہوئی مشعل ساتھ۔ دیوان عمامہ۔ دیوان خاص میں سے ہو کر جھروکوں کے نیچے آیا۔ عشا کا وقت آیا۔ نماز وظیفے سے فارغ ہوئے ناچ گانے کی تیاری ہوئی۔ تان رس خان چوکی کے طاغی حاضر ہوئے۔ ناچ ہونے لگا ایلو سازندے قنات کے پیچھے کھڑے طبلہ۔ سارنگی۔ تال کی جوڑی بجا رہے ہیں۔ ناچنے والی بادشاہ کے سامنے ناچ رہی ہے۔ وہ ڈیڑھ پہر رات کی توپ چلی۔ دھامین۔ پھر اسی طرح خاصے کی تیاری ہوئی۔ خاصہ کھایا۔ بھنڈا نوش کیا۔ وہی گھنٹہ بھر پیچھے آب حیات

مانگا۔ آدھی رات کی نوبت تجنی شروع ہوئی۔ آرام فرمایا چپی۔  
 مکی۔ داستان ہونے لگی۔ جشنیان۔ ترکنیان۔ قلماقنیان پلنگ کے  
 پرے پر آموجود ہوئیں۔ ڈیوڑھیان مامور ہو گئیں۔ حبشی۔ قلاار  
 دربان۔ مردھے پیاکے سپاہی ڈیوڑھیون پر اپنی اپنی چوکی پرے  
 پر کھڑے ہو گئے۔ حکیم۔ طبیب خواص اپنی چوکی میں حاضر ہوئے۔  
 صبح ہوئی۔ نماز۔ وظیفہ سے فارغ ہو سواری کا حکم دیا۔

## روزمرہ کی سواری

دیکھو! بادشاہ ہوا خوری کو سوار ہوتے ہیں۔ سواری تیار ہے  
 بادشاہ برآمد ہوئے۔ جسولنی نے آواز دی خبردار ہو۔ نقیبت بردارون  
 نے جواب دیا۔ اللہ ورسول خبردار ہے۔ سب نے مجھرا کیا  
 چوہدار پکارا۔ کرد مجھرا جہان پناہ بادشاہ سلامت۔ کمار  
 ہوا دار لائے۔ بادشاہ سوار ہوئے۔ چرن بردار نے۔ بانا قی  
 زیر انداز میں چرن لپیٹ بغل میں مائے۔ دو خواص تخت روان  
 کے دونوں طرف مورچھل لے کر ساتھ ہوئے۔ اور خواص۔  
 گشتی دستبقچہ۔ رومال۔ بینی پاک۔ اگالداں اور ضرورت  
 کی چیزیں لے کر چلے۔ بھنڈے بردار بھنڈائے تخت روان کے

برابر آگیا۔ بھنڈے کا بیچ بادشاہ نے ہاتھ میں لے لیا ایک  
 ٹوکڑے میں آب حیات کی صراحیان برف میں لگی ہوئیں۔ ایک طرف  
 آگ کی انگلیٹھی۔ کولون کے گل۔ بھیلے۔ تمباکو کا رہنگی میں لے  
 ساتھ ساتھ ہے۔ گھڑیالی ریت کی گھڑی۔ گھڑیالی ہاتھ میں ٹسکائے  
 گھڑی پر جاتا جاتا ہے۔ امیر امرا تخت کا پایا پکڑے اپنے  
 اپنے رتبے سے چلے جاتے ہیں۔ کمار پنکھا آفتابی لئے۔ جشی قدار  
 چاندی کے شیردبان سونے۔ لال لال۔ آنکڑے دار لکڑیاں ہاتھوں  
 میں لئے گرد و پیش تخت روان کے چلے جاتے ہیں۔ نقیب چوہدر  
 سونے روپے کے عصا ہاتھوں میں لئے آگے آگے پکارتے جاتے  
 ہیں۔ بڑھے جاؤ صاحب۔ بڑباؤ قدم کو جا بجا سے جہان پناہ  
 بادشاہ سلامت۔ خاص بر دار ڈھائیٹوں کو دیکھو! لال لال بانا  
 کے انگر کھے پنہے۔ کالی پکڑیاں۔ دوپٹے سے باندھے لال بانا  
 کے خلاف بند و قون پر چڑھے ہوئے۔ کندہ ہون پر دھرے ٹھلٹ  
 پیٹھ پر ڈھال کمر میں تلوار۔ لگائے ان کے آگے کر کیٹ کر کا کہتے  
 ان کے آگے خاصے گھوٹے چاندی سونے کے سارے لگے۔ رومی تحمل  
 کے غاشیے کار چوبی کام کے پڑے۔ سر پر کلغیان چم چم کرتے  
 چلے جاتے ہیں۔ ستے چمڑ کا ڈکرتے جاتے ہیں۔ دیکھو گھوڑا باگ سے

ہر تا پرتا ہے کہا رکھنے کے اثنائے سے کام دیتے ہیں جس طرح  
 گھٹنے کا اشارہ بادشاہ کر دیتے ہیں۔ اسی طرح ہرتے پھرتے ٹھرتے  
 چلتے ہیں۔ ایلو اسوج کی کرن نکلی۔ کہا نے آفتابی نگادی۔ سواری  
 پھر کرائی۔ دیوان خاص میں بیٹھ کر عدالت کا دربار کیا۔

## عدالت کا دربار

دیکھو! بادشاہ تخت پر بیٹھے ہیں۔ امیر۔ وزیر۔ نجشی۔ ناظر  
 وکیل۔ میر عدل۔ میر نجشی۔ محرر۔ متصدی۔ وغیرہ ہاتھ باندھے  
 اپنے اپنے محکوم کے کاغذات پیش کر رہے ہیں۔ میر عدل بہادر  
 دارالانصاف کے مقدمے پیش کر رہا ہے۔ عرض بیگی دادخواہوں  
 کی عرضیاں حضور میں گزار رہا ہے۔ حکم احکام جاری ہو رہے ہیں۔  
 دارالانشاء سے کسی کے نام شفقہ کسی کو فرمان لکھا جاتا ہے۔  
 شفقون میں شاہزادوں کے اقباب نو چشم طال عمرہ۔ معزز امیر دن  
 کو فدوی خاص لکھتے ہیں۔ شفقون کی پیشانی پر سونے کی قلم  
 سے صاو۔

۲


مہر لوزک

فرمانوں پر

یہ منوڈاہی یاد سے بنایا گیا

یاد مہر صا دہو جی

یاد مہر صا دہو جی



یہ منوڈاہی یاد سے بنایا گیا

میر غریب بادشاہ کو عرضی میں القاب حضرت جان پناہ  
 سلامت لکھتے ہیں۔ بادشاہ عرضیوں پر سر سے کی قسم سے  
 دستخط کرتے ہیں حسب سر شہتمہ دارالانصاف تحقیقات بعل آئید  
 میر عدل احوال دریافتہ بحضور عرض رساند۔

# جلوس کی سواری

آج یہ دعائیں دعائیں تو پین کیسی چلتی ہیں۔ اوہو! بادشاہ سوار  
 ہوئے چلو سواری دیکھیں کیا یو! وہ پہلے نشان کے دہا تھی آئے کیا

تمامی کا پھر برا اڑتا جاتا ہے۔ ریشم کی ڈوریاں۔ کلا بتون کے پھندے  
 نکتے ہین۔ اب چتر کا ہاتھی آیا۔ دیکھنا کیا بڑا سار ہے۔ سائے  
 ہاتھی پر چھایا ہوا ہے۔ اوپر سونے کی کلسی۔ نیچے چاندی کی  
 ڈنڈی۔ نیچے اوپر سے کار چوبی کام مین لپا ہوا۔ کلا بتونی جھالر  
 نکتی ہے۔

نواب ماہی مراتب کے ہاتھی آنے شروع ہوئے! آنا  
 دیکھنا!! ایک سورج کی صورت۔ ایک مچھلی کی شکل۔ ایک شیر  
 کا کتہ۔ ایک آدمی کا پنجہ۔ ایک گھوٹے کا۔ سونے کے  
 بنا کر۔ سنہری چوبون پر لگائے ہین۔ تمامی کے پٹکے۔ قیطونی  
 ڈوریاں۔ پھولوں کے سہرے بندھے ہوئے ہین۔ ابھی یہ  
 کیا ہین؟ بھئی کتے ہین کہ بادشاہوں نے جو ملک فتح کئے ہین  
 یہ ان ملکوں کے نشان ہین۔ یہ سورج کی جو شکل ہے۔ یہ خاص  
 بادشاہی نشان ہے۔ زنبور خانے کو تو دیکھو آگے ایک اونٹ  
 پر نقارہ بجا آتا ہے پیچھے زنبورون کے ادنٹ ہین۔ اونٹوں  
 پر کاٹھیاں کسی ہونی ہین آگے بڑی سے بڑی جو بندوقین کاٹھیاں  
 پر ہین یہ زنبورین کہلاتی ہین۔ پیچھے زنبورچی بیٹھے چھوڑتے  
 چلے آتے ہین۔ اب سپا ہیون کی پلٹینن آئین دیکھو آگے آگے

کپتان - نائب کپتان - کمدان - گھوڑوں پر سوار ہیں - پچھے بادشاہی  
 تلنگون کی پلٹن - اس کے پچھے بچھرا پلٹن ہیں - جیسے چھوٹے چھوٹے  
 لڑکے وردیان پہنے - بندوق - توسدان لگائے ویسے ہی افسر اور  
 باجے والے ہیں - ایک پلٹن کی درمی نجیوں کی دوسری کی  
 تلنگون کی ہے - کالی پلٹن - اگرئی پلٹن کو دیکھو - تسوٹو آدنی کا ایک  
 تمن ہے - ہر تمن میں ایک ایک نشان اور تاشہ مرفہ ترئی ہے ایک  
 ایک صوبہ دار - جمعدار - دفعدار اتیازی ہے - مقیشی توڑے  
 طرے - پگڑیوں پر باندھے - گلے میں کارچوبی پر تلے ڈالے  
 ہوئے - سپاہیوں کی کمر میں تلوارین - کندھے پر دھماکے  
 دود و قطار باندھے چلے آتے ہیں - تاشہ - باجہ بجاتا ہے  
 خاصے گھوڑوں کو دیکھو - کیسے سونے چاندی کے ساز - سینکل  
 گنڈے - پوزی - دچی - کلغیان لگی - چھون پر پاکھرین پڑین  
 پاؤں میں جھانجن کارچوبی غاشیے پڑے چھم چھم کرتے - کلانیان  
 مارتے چلے آتے ہیں - ابا بابا! سایہ دار تحت کو ذرا دیکھو - بالکل  
 نالکی کی صورت ہے - چاروں طرف شیشے لگے ہوئے  
 اوپر سنہری بنگلہ کلنیاں - آگے چٹا ہے - اندر زربفت  
 رومی - نخل کے سبز تکیے لگے ہوئے ہیں - خس خانے

کے تخت کو دیکھو۔ کیا نالکی نماخس کا بنگلہ۔ ویسا ہی چھبیا کلسیان  
 لگی ہوئیں۔ بیچ میں چھوٹا سرفراشی پنکھا۔ لگا ہوا۔ پیچھے پیچھے کہا۔  
 ڈوری کھینچتے آتے ہیں۔ ہزاروں سے پانی سے چتر کئے آتے ہیں  
 سایہ دار تخت اور نالکی میں چھٹے ڈنڈے ہوتے ہیں۔ وہ ہوا دار  
 تخت آیا۔ دیکھو اس کے بھی چار ڈنڈے ہیں۔ ڈنڈوں پر چاندی  
 کے خول۔ گر و کھرا۔ پیچھے کٹا ڈوار تکیہ۔ سارا سونے کا کام کیا ہوا  
 بیچ میں مسد تکیہ۔ ایلو پہلو میں دو تکیے دوہرے کئے ہوئے شیم  
 کی ڈوری سے بندھے ہوئے۔ آگے دو ترکش ایک کمان لگی  
 ہوئی ہے۔ اب احتشام تو پچانے کا نشان۔ دستہ پتھر۔ روشن چوکی  
 جتی ہوئی۔ تمامی کی جھنڈیاں اڑتی ہوئی۔ کڑکیٹ کڑکاکتے۔ ڈھلت  
 ڈھال تلوار باندھے۔ خاص بردار کند ہون پر بند و قین رکھے۔ حبشی  
 قلار چاندی کے شیر دہان سونٹے لئے۔ نقیب چوہدار سونے روپے  
 کے عصے لئے۔ خواص سفید سفید پگڑیاں دوپٹے باندھے۔ چینی  
 ہوئی چکینین اپنے اپنے عمدے لئے چلے آتے ہیں۔ دیکھنا دیکھنا  
 وہ نیگڈنبر کا ہاتھی آیا۔ یہ عماری کی سی صورت بڑا اونچا منہری ہاتھی  
 پر کسا ہوا ہے اسی کو نیگڈنبر کہتے ہیں۔ یہ خاص بادشاہ کی سواری  
 کا ہے عماری کی دو برجیاں اس کی ایک ہے۔ کہ فقط بادشاہی

پر سایہ رہے۔ ہاتھی پر بانات کی جھول کار چوبی سلمے ستارے کے  
 کام کی۔ ماتھے پر فولاد کی ڈھال۔ سونے کے پھول اس میں جبری  
 ہوئی پڑی ہے۔ فوج ہدایت خان کے سر پر دستار۔ دستار پر  
 گوشوارہ کلنی۔ ایک ہاتھ میں گجراگس۔ ایک میں بادشاہ کا بھنڈا  
 ہاتھی کو ہوتے چلے آتے ہیں۔ نیگڈ مبر کے پنج میں بادشاہ  
 بیٹھے ہوئے ہیں دیکھو سر پر دستار۔ دستار پر جنبیہ۔ سر پہ  
 گوشوارہ۔ بادشاہی تاج۔ موتیوں کا طرہ گلے میں موتیوں کا کنٹھا  
 موتی مالائین۔ ہیرون کا بار۔ بازو پر بچ بند۔ نور تن بڑے بڑے  
 ہیرون کے جڑاؤ۔ ہاتھوں میں زمرود۔ یاقوت۔ موتیوں کی  
 سمرنین پہنے ہوئے۔ بھنڈے کا بیج ہاتھ میں۔ کس شان و  
 شوکت سے بیٹھے ہیں۔ خواصی میں بادشاہ کا بیٹا جس کو  
 نظارت کی خدمت ہے بیٹھا مورچھل کرتا جاتا ہے۔ ہاتھی  
 کے پیچھے ریشم کی ڈوری پڑی ہوئی ہے۔ دربان اس کو ہاتھ میں  
 مانپتا جاتا ہے اس کو جریب کہتے ہیں جب کوں پورا ہو جاتا ہے  
 تو دربان ایک جھنڈی لے کر سامنے آتا ہے۔ بادشاہ کو مہر کرتا  
 ہے۔ اس سے یہ مراد ہے۔ سواری کوں بھرائی۔  
 گھڑیالی۔ گھڑیاں سدیت کی گھڑی ہاتھ میں لے کر وقت

پر گھڑی پر بجاتا جاتا ہے۔ ہونے کا ہاتھی دیکھو کیا خوبصورت  
چاندی کا ہودا کسا ہوا ہے۔ آگے دو ترکش۔ ایک کمان  
لگی ہوئی۔ پیچھے چاندی کی ڈنڈی میں خم دیا ہوا۔ پھول۔ تپتے  
سنبے ہوئے چھوٹا سا چھتر اُس میں لٹکتا ہے۔ بیچون بیچ میں  
اُس کا سایہ بادشاہ پر رہتا ہے۔ ایک جریب پیچھے ملکہ زبانی  
اور شاہ نژادوں کی عماریاں۔ اُن کے پیچھے امیر امرا نواب  
راجاؤں کی سواریاں اُن کے پیچھے سواروں کا رسالہ۔ طبل کا ہاتھی  
سب سے پیچھے بیلے کا ہاتھی۔ طبل بجاتا ہے۔ فقیروں کو بیلہ  
بتا جاتا ہے۔ دیکھو کیا رسان رسان۔ کس ادب قاعدے  
سے سواری چلی آتی ہے بازاروں کو ٹھون پر خلقت کے ٹھٹ  
لگے ہوئے ہیں۔ جھک جھک آداب مجھے کر رہے ہیں۔  
بادشاہ آنکھوں سے سب کا مجرا لیتے جاتے ہیں۔ نقیب  
چوہدر پکارتے جاتے ہیں۔ ملاحظہ آداب سے کرو مجرا جہان پناہ  
بادشاہ سلامت۔“

لو بس سواری کی سیر دیکھ چکے۔ آداب جشن کا تماشا

دیکھو۔

# حش

یہ بادشاہ کی تخت نشینی کی سالگرہ ہے۔ چالیس دن تک اس میں بڑی خوشی ہوتی ہے۔ اور دربار کے لوگوں کو خلعت۔ انعام اکرام جوڑے بگے کھانا دانہ بتا ہے۔ رات دن طبلیے پر تھاپ تھی تھی ناچ ہوتا ہے۔

## توے بندی

دیکھو دس دن پہلے سے توے بندی شروع ہوئی۔ کھانے پک رہے ہیں۔ دن رات دگین کھڑک رہی ہیں۔ رنگ برنگ کے پلاؤ۔ بریانی۔ تنجن۔ مزعفر۔ زردہ۔ فرنی۔ یا قوتی۔ نان شیرمال۔ خمیری روٹی۔ گاؤ دیدہ۔ گاؤ زبان۔ میٹھے۔ سلونے سموسے۔ کباب۔ پنیر۔ قورمہ۔ سالن۔ بڑے بڑے لاکھی طباق۔ رکابی۔ طشتری۔ پیالوں میں لگا۔ آم کا مٹربا۔ آم کا اچار۔ ملائی۔ کھانڈ۔ لال لال۔ چوٹھرون میں رکھ۔ خانوں میں لگا۔ پلاؤ تنجن۔ بریانی کے طباقوں پر مانڈھے ڈھانک خانوں میں لگا۔ اوپر کھانچی رکھ کسے کسے توے پوش ڈال۔ بنگھیون میں بیچ رہے ہیں۔ بائیں خانوں سے

زیادہ۔ دوسے کم تو رہ نہیں ہوتا جیسی جس کی عزت ہے اتنے ہی خوانوں کا تورہ چوہا بگاڑ بگاڑتا پھرتے ہیں۔ جھولیان بھر بھر کے انعام لاتے ہیں لو اب تورے بند ہی ہو چکی۔

## مہانداری

جشن کے چار دن باقی رہ گئے۔ مہانداری شروع ہوئی۔ تمام شاہزادیاں امیرزادیاں۔ رنگ محل۔ خاص محل۔ ہیرا محل۔ موتی محل میں جمع ہوئیں۔ دونوں وقت اچھے سے اچھے کھانے۔ پان زردہ۔ چھالیا۔ بن ڈلیا۔ الا پُچیان۔ صبح کے ناشتے کو۔ حلوا۔ پوری۔ کچوریاں۔ مٹھائیاں خوانوں میں کھاروں کے سر پر رکھے جسوں لیاں ایک ایک کو بانٹتی پھرتی ہیں۔ رات دن گانا بجانا۔ آپس میں چھل چھپے ہو رہے ہیں۔ ایلو! ونس بینس مل جل کے بیٹھی ہنس بول رہی تھیں ایک کو جو شیطان اچھلا پیچھے سے ایک کا لاتھڑا چپکے سے ایک کے سر پر پھینک دیا۔ وہ موٹی و موٹی کرتی اور ساتھ ہی ان کے بیٹھی تھیں گد بگرتی۔ پرتی پچین مارتی بھاگین۔ ایک چنم چاخ مچا دی۔ سارا محل سر پر اٹھالیا تو دوڑ۔ میں دوڑا رہے یہ کیا ہوا۔ ایک کہتی ہے اوپر سے سرداری آگری۔ دوسری کہتی ہے واہ! نہیں نی۔ رستی ہے۔ مجھے گلے گلے

سو جھی تھی اے بی امان جان! اے بی بجا بی جان۔ اے بی تانی حضرت

اے بی دادی حضرت اے بی آنا چھو چھو۔ اے بی آنا ہتھو۔ اچھی ذرا

دیکھنا امیر کے کلچے پر ہاتھ رکھنا جس وقت سے یہ نگوڑی میرے

سر پر آکر گری ہے میرا کلچا چار چار ہاتھ اچھل رہا ہے۔ ارسی سنبل

ارسی صنوبر۔ چرمل۔ غیبانی۔ کدھڑا گئین۔ جی نکلے تمہارا جی۔ دیکھو

تو مرداری ہے۔ تو جلدی سے سونے کا پانی لاؤ۔ میں اپنی کچی کا پنڈا ہونو

رستی ہے تو صدقے کے لئے خوردہ منگاؤن۔ ہے ہے خدا نے میری کچی

کی جان بچائی۔ دور پار اگر ایسی ایسی کچھ ہو جاتی تو وہ بندی کس کی مان کو

مان کہتی۔ لونڈیان۔ بانڈیان۔ لالٹین۔ شمع لے لے کے دوڑین دوڑ

ہی سے کھڑی کہہ رہی ہیں۔ اے ہے بیوی خدا جھوٹ نہ بلائے یہ

تو رستی ہے جھٹ مٹی پڑھ پڑھ کے اس کی طرف پھینکنے لگیں۔ ایک

کتی ہے۔ بوا یہ تو ایک جائے جم ہو گیا۔ نگوڑا اس جائے سے ہلے

نہ جلے دوسری کہتی ہے۔ واہ! میں نے اسے کیل دیا ہے۔ کیا متقد

بہلا یہ سرک تو سکے۔ نو بہلا تم ایسی ہی چھٹی چھیتا ہو۔ اور ایسا ہی تمہارا

چھو چھکا ہے۔ ارے خوبون کو بلاؤ۔ خوبے لکڑیان لے لیکے دوڑے

پاس آکے جو دیکھیں۔ کہیں رستی ہے نہ مرداری۔ ایک کالا کپڑا ہے سب

اٹھا کے دکھایا۔ کہ واہ حضرت! اچھے میسل کا بیل بنایا۔ جن کا

یہ کرشمہ تھا۔ ایک دفعہ ہی تمہارا کے ہنسن۔ سب کی سب لعنت  
 ملامت کرنے لگیں۔ شائبش بوا۔ تم کو۔ درگور تمہاری صورت تمہارے  
 نزدیک تو ایک ہنسی ہوئی۔ یہاں چلوؤن اہو خشک ہو گیا یا

## رتجک

آج بیوی سے لیکر باندی تک سب نے بناؤ سنگار کئے۔ پوشاک  
 بنا رہی زری بوٹی۔ مقیشی تارون کی کریب۔ لاہی پھلکاری۔ گلشن  
 بابریت۔ آب روان۔ شبنم کے دوپٹے۔ زربفت۔ کنجاب۔ گلبدن  
 مشرغ۔ اطلس۔ گورٹ۔ چیولی۔ رادھا نگری کی تہ پوشیان۔  
 مصاححہ ٹھپہ۔ گوکھرو۔ کرن۔ طرہ۔ کھجور چھری۔ لہریجیل  
 چھریان۔ بدروم کاجل۔ چنبیلی کاجال۔ ماہی پشت کاجال۔ چین۔  
 مرمے کی توئی۔ کیرے کے پر کی توئی۔ موتیوں کی توئی۔ سلے  
 سلسکی توئی۔ پکا گوکھرو۔ نی جان۔ چمپا۔ پمیک۔ لیس۔ ولایتی  
 توئی لگی ہوئی۔

رنگ گل انار۔ نارنجی۔ گیندی۔ پستی۔ سردی۔ فاسانی  
 عنابی۔ کاکر نزی۔ سرمی۔ ادوا۔ نافرمانی۔ گل شفا لو۔ سیبی  
 فاختائی۔ کوئی۔ آبی۔ بستی۔ دہانی۔ کافوری۔ گلابی۔ گڑھی

بادامی - شرتی - رنگ برنگ کے جوڑے پہنے ہوئے -  
 گھنے - ٹیکہ - جھومر - سراسری - نتھہ - کیل پتے - بالیان  
 بے - بے - کرن پھول - جھکے - کھٹکے - چھپکے کے بے - بجلی  
 کے بے - چھڑے - مگر چودا نیان - چاند - گلو بند - چنپا کلی - جگنی  
 گجرے کا توڑا - موتیا کا توڑا - چھلون کا توڑا - کنٹھی - ٹیپ - چھلا  
 دولٹری - ست لڑا - دہگدھگی - ہینکل - چندن ہار - کیری - زنجیر  
 جوشن - نونگے - اکے - نورتن - بھج بند - مٹھیان - پونچیان  
 کنگن - موتی پاک - جناب - چوہے و سنتیان - پٹریان - نوگریان  
 پتھے - چوڑیان - جھانگیریان - کرے - انگوٹھیان - چھلے - آرسی -  
 توڑے - پتھے - کرے - جھانجن - چوڑیان - پازیب چوراسی - چکی  
 چھلے - سر سے پاؤن تک سونے موتیوں میں لدی ہوئیں -  
 جوتیان - گھٹیلی - انی دار - کفش - زیر پائی - کف پائی  
 سلیم شاہی - پاؤن میں چھم چھم کرتیں - ملکہ دوران کے پاس حاضر  
 ہوئیں - مگر کیا اپنے اپنے قرینے سے بیٹھ گئیں - ملکہ دوران تک سے  
 تک تک بناؤ سنگار کئے - سونے میں پیلی - موتیوں میں سفید  
 اپنی سند پر بیٹھی ہیں - آگے شک لگی ہوئی ہے - خواجہ سکر  
 کو کرین چاکرین - نوڈیان باندیان ہاتھ باندھے کٹری ہوئی ہیں

توشے خانے والیان جوڑوں کی کشتیان لیکر حاضر ہوئیں ملکہ دوران  
اپنے ہاتھ سے ایک ایک کو جوڑے دیتی ہیں۔ سب سر و قد ہو ہو کر  
بچدے بیٹی ہیں آداب بجالاتی ہیں۔ ندرین دیتی ہیں۔ بس جوڑے  
بٹ چکے۔ نذین ہو چکین۔ اب وال بھگنے کا وقت آیا۔

یہ جشن کی رات کا ایک شگون ہے۔ بادشاہ کی بیوی اپنے ہاتھ  
سے وال کی سات بہین بھر کر پہلے لگن میں ڈالیں۔ اور بادشاہ اپنے  
ہاتھ سے بڑے پہلے کڑیائی میں ڈالیں۔

نواب ملکہ دوران وال بھگو نے چلین۔ مبارکباد کی نوبت  
تقاچین بجانے لگن آگے آگے روشن چوکی والیان  
تاشے باجے والیان تاشہ باجہ بجاتی۔ جشنیان۔ ترکنیان  
قلماقنیاں۔ آردا بیگنیاں خواجہ سکر۔ جسولنیاں اور  
شاہزادیاں۔ بیگیا تین۔ حرم۔ سریت۔ ناموس۔ چچی  
والیان۔ گائیں۔ سامیرزادیاں سب اپنے اپنے قرینے  
اور قاعدے سے ملکہ دوران کے تام جھام کے ساتھ ساتھ چلین  
رنگ محل میں ملکہ دوران کی سواری آئی۔ دیکھو ڈھیر سی مونگ کی  
وال چنی۔ پھسکی۔ اور قلعی دار بڑے بڑے لگن رکھے ہوئے ہیں۔  
پہلے ملکہ دوران نے وال کی سات بہین بھر کر لگن میں ڈالیں۔ پھر

خاصے والیون نے سب وال لگنون میں ڈال دی۔ اوپر سے پانی  
 ڈالا سب نے کھڑے ہو کر مجب را کیا۔ مبارک بادومی شادیا  
 بنجے لگے۔ لو وہ ادھی رات کی نوبت بجنی شروع ہوئی۔ خاصے والیون  
 نے جلدی جلدی وال دھو دھلا پیٹھی پس پساکر یا بیان چڑھا دیں۔  
 ملکہ دوران نے اپنے ہاتھ سے سات بڑے بنائے۔ ایلو! وہ بادشاہ  
 ہو ادار میں سوار باجے گاجے سے آئے۔ وہی ساتون بڑے چھچھ  
 لے کر بادشاہ نے کڑہائی میں ڈالے سب کھڑے ہو گئے چارون  
 طرف سے بحر مبارکباد ہونے لگی۔ روشن چوکی۔ نوبت۔ تاشہ باجہ  
 بنجے لگا۔ بادشاہ اور ملکہ دوران سوار ہوئے۔ سب اسی طرح سواری  
 کے ساتھ ساتھ بیچک میں آئے۔ فراشیون نے ایک ستھری  
 چوکی بچھائی۔ اس پر اجلا اجلا براق سا بچھونا کیا۔ دو کوری ٹھلیون میں  
 شربت بھرا۔ اپر دو بدھنیان دو دھکی بھر کر رکھیں۔ کلاوے اور  
 پھولون کے سہرے ان کے گلے میں باندھے۔ دوپان کے بیٹھے  
 بدھنیون کی ٹوٹی میں رکھے۔ اس کو جیگر کہتے ہیں۔ یہ بادشاہ کی سلامتی  
 کی بھری جاتی ہے۔ لو اب پچھلا پراہوا۔ خاصے والیون نے بڑے  
 گنگلے۔ کھنکریان تل تلا۔ اللہ میان کا رحم کچے چاول پس کھانڈ ملا  
 بڑے بڑے پیرے بنا قابون میں لگا۔ کشمیر نون۔ کہا رپون کے

سر پر نوان رکھوا جیگر کے پاس لا کر چن دیئے۔ بادشاہ نے کھڑے ہو کر  
 نیاز دی۔ پکوان سب کو بٹ گیا۔ رتجگہ ہو چکا۔ دربار کی تیاری ہونے  
 لگی۔ وہ بادشاہی توپ صبح کی چلی۔ دھائی ن۔ بادشاہ حمام میں گئے۔ حمام  
 کر کے پوشاک بدلی۔ اور توشے خانے۔ جواہر خانے والیان پوشاک  
 اور جواہر لیکر حاضر ہوئیں۔ تاشا باجا۔ روشن چوکی۔ نوبت خلعے والیان  
 مبارک باد کا باجہ بجانے لگیں۔ دیکھو! نیچے قبا۔ اوپر چار قبہ پہنا  
 سر پر دستار۔ دستار پر گوشوارہ۔ جینہ۔ سر بیج۔ تلج شاہی رکھا۔  
 بڑے بڑے موتیوں کا طرہ ٹکایا گلے میں موتیوں کا کنٹھا اور ایک  
 موتی مالا ایک سو ایک دانے کی جس میں ایک ایک دانہ زمرہ کا  
 اول ایک ایک موتی ہے اور دس دس دانوں کے بعد یا قوت کی ہترین  
 لگی ہوئی ہیں۔ بیج میں یا قوت کی بڑی تختی ہے۔ دوسری موتی مالا  
 نرے موتیوں کی۔ زمرہ کی ہترین۔ بیج میں یا قوت کی بڑی تختی پہن کر  
 پہرہ ہیرن کا بار پہنا۔ بازون پر ہیرن کے بھج بند اور نور تن باندھے  
 ہاتھوں میں سمرن داین میں چار۔ بائیں میں تین بہنیں۔ دوسرے میں  
 دو دو موتیوں کی۔ دو ایک ایک موتیوں کی لڑی کی۔ دوزمرہ کی بہن  
 ساتویں سمرن میں چار بہت بڑے بڑے موتی۔ اور دوزمرہ کے بڑے  
 دانے بیج میں ایک نعل ہے یہ سمرن داین ہاتھ میں ہنسی لب پوشاک

اور جو اہر پہن چکے اندر صحنک باہر دو بار کی تیاری دیکھو۔

## صحنک

خشکہ آبل رہا ہے۔ وہی کھانڈ آیا۔ کورے کورے کونڈون  
 میں خشکہ نکال۔ وہی کھانڈ اسپر ڈال۔ ایک پردے کے مکان میں  
 جہان مرد کا نام بھی نہیں۔ ستھر اسابہت اجلا دسترخوان بچھا۔ وہی خشکے  
 کے کونڈے۔ چونے کی طشتریان۔ چوڑیوں کے جوڑے۔ مستی اور  
 ہمدی کی پریان لال کا غذا اور کلاوے سے بندہ ہی ہوئیں عطر کی  
 شیشان۔ لال لال اوڑھنیاں ٹھٹھے لگی ہوئیں۔ سوا سوار و پیہ چرنی  
 کا۔ سات ترکاریان دسترخوان پر چن دین۔ بیوی زمین آئین۔ پہلے  
 نیاز دی۔ ایک چھنگلی میں ہمدی لگائی۔ لال اوڑھنیاں اوڑھیں  
 صحنک کھانے بیٹھیں۔ پہلے ایک ایک وہ چونے کی طشتری کھائی  
 یہ پارسائی کا امتحان ہے۔ جو پارسا ہوتی ہیں ان کا منہ چونے سے  
 نہیں پھٹتا۔ لو اب صحنک کھانی شروع کی۔ ایلو اوہ پر وہی کھانڈ  
 خشکے پر ڈالا۔ اب صحنک دو ہر رہی ہیں۔ لوصاحب وہ سب  
 کونڈے صاف کر دئے۔ دسترخوان پر سے ایک ایک دانہ اٹھا کر  
 کھا گئیں چلی میں ہاتھ دھوئے کئی کی۔ چلی کا پانی بھی ایک کناسے

ڈال دیا کہ پاؤں تلے نہ آئے۔ مستی ملی عطر لگایا۔ چوڑیوں کے جوڑے  
چراغی کے روپے لے کر رخصت ہوئیں۔ لو! صحنک ہو چکی  
دربار کی سیر دیکھو۔

## حش کا دربار

دیکھو! سب امیر امراء تقارضانے کے دروازے پر سے  
اتر کر پیدل دیوان عام میں چلے آتے ہیں۔ یہ پہلی آداب گاہ ہو  
دیوان عام میں جالی کے دروازے میں دیکھنا کیسی موٹی سی  
لوہے کی زنجیر پڑی ہوئی ہے کہ آدمی سیدھا نہیں جاسکتا  
سب جھک جھک کر زنجیر کے نیچے سے جاتے ہیں یہ دوسری  
آداب گاہ ہے۔ ایلو! دیوان خاص کے دروازے پر کیا بڑا سا  
پردہ لال باناٹ کا کھنچا ہوا ہے یہ لال پردہ کہلاتا ہے۔ مردھے  
پیائے۔ دربان۔ سپاہی۔ قطار ہاتھوں میں لال لکڑیاں  
لے کھڑے ہیں۔ جو کوئی غیر آدمی اندر جانے کا ارادہ کرے  
تو قطار وہی لال لکڑی آنکڑے دار گردن میں ڈال کھینچ کر باہر نکالتی  
ہیں مگر حش کے دن حکم عام تھا جس کا جی چاہے پگڑی باندھ کر  
چلا آئے۔

در بار کی سیر دیکھیے۔

دیکھو بالال پرٹے کے پاس کٹرے ہو کر پہلے مچرا کر کے کہ یہ تیسری آداب گاہ ہے۔ پھر دیوان خاص میں تخت کے سامنے آداب بجا کر اپنی اپنی جائے پر کٹرے ہوتے جاتے ہیں۔

دیکھو دیوان خاص میں فرش فروش کیا ہوا ہے۔ بانا قی پرٹے کھینچے ہوئے ہیں۔ بچوں پنج میں سنگ مرمر کے ہشت پہلو چوتھے پر تخت طاؤس لگا ہوا ہے اس کے آگے دلدا میں گیر کھنچا ہوا ہے۔ دیکھنا کیا خوبصورت تخت بنا ہوا ہے۔ چاروں طرف تین تین در کیسے خوشنما محرابوں کے ہیں گرد کٹھرا۔ پشت پر تکیہ۔ آگے تین سیڑھیان اوپر بنگلے نما گول چھت۔ محراب دار۔ اس پر سونے کی کھسیان سامنے محراب پر دو مور آمنے سامنے موتیوں کی تسمیماں سنہ میں لئے ہوئے کٹرے ہیں سگر پاؤن تک سونے میں لپا ہوا جگمگار رہا ہے پنج میں رومی نخل اور زربفت کا سند تکیہ لگا ہوا ہے دو خواص ہما کے مور چھل لئے اہلو پہلو میں کٹرے ہیں سچھے ایک نماز بجھی ہے۔

معتبر الدولہ اعتبار الملک بہادر وزیر۔ عجمیہ اکھرا حاذق زمان

۱۱۔ ایک قسم کا پانگ پوش ہوتا ہے ۱۱

احترام الدولہ بہادر شمس الدولہ بہادر - معین الدولہ بہادر - سیف الدولہ  
 بہادر - انیس الدولہ بہادر - راجہ مرزا بہادر - راجہ بہادر غیاث الدولہ  
 بہادر - سجان زمان - نجم الدولہ بہادر - وقار الدولہ بہادر - مصلح الدولہ  
 بہادر - غلام الدولہ بہادر - موسس الدولہ بہادر - سرفراز الدولہ بہادر  
 میر عدل بہادر - میسر نشی دارالانشاء سلطانی - میسر تورک وغیرہ  
 اپنے اپنے مرتبے اور قاعدے سے دونوں ہاتھ جریب پر رکھے دین  
 بائیں کٹرے میں - مروہے - نقیب - چوہدار - عرض بیگی سامنے  
 آداب گاہ کے پاس کٹرے ہیں -

دیوان خاص کے صحن میں ایک طرف خاصے گھوڑے

چاندی سونے کے سازگے ہوئے ایک طرف ہاتھی مولانا بخش  
 نور شہید گنج - چاند مورت وغیرہ رنگے ہوئے ہاتھوں پر فولاد  
 ہاتھی کا نام

کی ڈبائیں - سونے کے پھولوں کی - کانون میں ریشم اور کلابتون  
 کے گچھے اور لڑیاں کارچوبی جھولین پٹری ہوئیں - ایک طرف ماہی  
 مراتب - چتر - نشان - روشن چوکی والے - جھنڈیوں والے -

ٹھہلیت جھے کٹرے ہیں - حبشی - قدار - چاندی کے

شیردھان سونے - خاص بروار بندوقین لئے ہوئے کٹرے  
 کے نیچے کٹرے ہیں -

دیوان عام کے میدان میں ساری پلٹین کٹری ہین  
 احتشام تو پچانے کی توپین لگی ہوئی ہین ایلو اوہ جسوںشی نے اتہ  
 سے آواز دی خبردار ہو۔ نقیب چو بدارون نے جواب دیا۔  
 اللہ رسول خبردار ہے اد ہو!!! بادشاہ برآمد ہوئے نقیب  
 چو بدار پکاسے۔ بسم اللہ الرحمن الرحیم۔ اللہ رسول کی امان۔ دو  
 شاد۔ دشمن پائمال۔ بلائیں رو کھارون نے جھٹ ہو ادار  
 کھاریون سے لے لیا۔ پہلے بادشاہ نے تخت کے پیچھے آتر کر  
 نماز کی دور کعتین کٹرے ہو کر پڑ ہیں دعاما لگی پھر ہو ادار  
 میں سوار ہوئے۔ کھارون نے ہو ادار تخت طاؤس کے برابر  
 لگا دیا۔ بادشاہ نے تخت پر جلو س فرمایا جھنڈیان  
 ہلین۔ دھنا دھن توپین چلنے لگیں۔ سب فوج نے سلامی  
 اتاری شادیا نے بجنے لگے۔ گوہرا کلیل سلطنت ہمیں پور خلافت  
 ولیعهد بہادر بائیں طرف تخت کے اور شاہزادگان نامدار۔ والا  
 تبار قرہ باصرہ خلافت۔ غرہ ناصیہ سلطنت۔ دائیں طرف  
 تخت کے براہ امیر امراء کے آگے کٹرے ہوئے۔ دیکھو!  
 پہلے ولیعهد ندوینے کٹرے ہوئے وہ آداب گاہ پر آئے مجر کیا  
 نقیب پکارا۔ جہان پناہ بادشاہ سلامت! عالم پناہ بادشاہ

سلامت! مہابلی بادشاہ سلامت! مہاجر کر کے بادشاہ کو جا کر  
 نذر دی۔ بادشاہ نے نذر لے کر نذر نثار کو دیدی۔ پھر آٹے پاؤں  
 آداب گاہ پر آئے۔ مہاجر کر خلعت پہنا۔ چغیہ۔ سر پہنچ۔ گوشوارہ  
 بادشاہ نے اپنے ہاتھ سے سر پر باندھا۔ موتی۔ مالا۔ سپر تلوار  
 گلے میں ڈالی۔ اسی طرح آداب گاہ پر آئے پاؤں اکر مہاجر کیا  
 خلعت کی نذر دی۔ پھر آٹے ہی پاؤں آداب گاہ پر آ۔ مہاجر کر  
 کھڑے ہو گئے۔

دیکھو! اب اسی طرح اور شاہزادے اور سائے امیر  
 امرا اپنے اپنے رتبے سے نذر دے رہے ہیں۔ جو ہر خانے میں  
 سے خلعت پہن کر آتے ہیں۔ بادشاہ اپنے ہاتھ سے شاہزادوں  
 کے سر پر چغیہ۔ سر پہنچ۔ گوشوارہ۔ اور معزز امیروں کے سر پر  
 گوشوارہ باندھ دیتے ہیں۔ آداب مہاجرے ہو رہے ہیں۔ نقیب  
 چوہدر پیکار رہے ہیں۔ ملاحظہ آداب سے کرو مہاجر۔ جہان  
 پناہ بادشاہ سلامت! با عالم پناہ بادشاہ سلامت! مہابلی  
 بادشاہ سلامت!۔

لو بادشاہ نے تکیہ سر کیا۔ فاتحہ کو ہاتھ اٹھایا عرض بیگی پیکار۔ دیکھا  
 پختہ کھدوون نے ہوا دار تخت کے برابر لگا دیا۔ بادشاہ سوار ہوئے صبی

ڈیوٹی رہی پر سے کہا یون نے ہوا وار لے لیا۔ بادشاہ محل میں داخل ہوئے سب لوگ رخصت ہوئے۔ چالیس دن تک روز و سارا اور خلعت اور نذرین ہون گی اور انعام اکرام سب کا رخانوں کے داروغاؤں اور آدمیوں کو حیثیت کے موافق ملین گے۔ اب محل کا دربار دیکھو!

## محل کا دربار

دیکھو ایہ چاندی کا تخت گرد کھڑا۔ پشت پر تکیہ۔ آگے تین ٹیڑھیان نیچے پاؤں میں کیسے خوبصورت چھول پتے بنے ہوئے ہیں۔ اوپر کرکری تاش کا تخت پوش پڑا ہوا دایین طرف ملکہ دوایان اپنی مسند پر سر سے پاؤں تک سونے موتی جواہر میں ڈوبی ہوئے ناک میں نتھ جس میں چڑیا کے انڈے برابر موتی پڑے ہوئے ہیں پہنے بیٹھی ہیں۔ انکے برابر اور بیویان اپنی اپنی سوزنیوں پر گھنایا تا۔ ناک میں نتھیں پہنے بیٹھی ہیں بائیں طرف شاہزادیان بناؤ سنگار کے سر سے پاؤں تک گھنے میں لہسی ہوئی بیٹھی ہیں۔ سامنے جھنپیان۔ ترکنیان۔ قلماقیان اردا بیگنیاں۔ جھولنیاں۔ خواجہ سرانے جرمین پکڑے مؤدب کھڑے ہیں۔ بادشاہ محل میں داخل ہوئے جھولنی نے آواز

دی۔ مجر دار ہو! سب بیگماتین سر و قد کھڑی ہو گئیں مجر کیا۔  
 تخت پر سے تخت پوش خوجون نے اٹھایا۔ کھاریون نے  
 ہوا دار تخت کے برابر لگا دیا۔ بادشاہ تخت پر بیٹھے۔ خواجہ  
 سکر مور چھل لے کر تخت کے برابر کھڑے ہو گئے پہلے  
 ملکہ دوران نے کھڑے ہو کر مجر کیا۔ نذر دی پھر مجر کر کے  
 بیٹھ گئیں۔ اب اور ہیویون اور شاہزادیون نے اسی طرح  
 اپنے اپنے رتبے سے نذرین دیں۔ بادشاہ نے سب کو  
 بھاری بھاری دوپٹے حیثیت کے موافق اپنے ہاتھ سے  
 دیے سب نے کھڑے ہو ہو کر دوپٹے لئے۔ مجر کیا۔ نذرین  
 دیں۔ اب ناچ گانا شروع ہوا۔ ایلوانا چنے والی تو اندر بادشاہ  
 کے سامنے ناچ رہی ہے اور سازندے سرانچے کے پیچھے کھڑے  
 طلبہ سارنگی تال کی جوڑی بجا رہے ہیں۔ تان رس خان آنے دو  
 چار تانین ان کی سینن۔ لو اب خاصے کی تیاری ہونے لگی  
 وہ باربر خواست ہوا۔ ناچ گانا موقوف ہوا۔ بادشاہ نے  
 خاصہ نوش فرما کر سکھ کیا۔ تیسرے پر سب اسی طرح اٹھے ہو گئے  
 بادشاہ مسند پر آئے بیٹھے۔ مٹھمانی کے خوان اور اٹھ قابین مٹھمانی  
 کی ایک چاندی کی کشتی میں بڑا سا کلاوہ۔ پان کے شیر بھری دوپ

مصری کے کوزے۔ چاندی کا چھلار رکھا ہوا۔ اوپر کھجانی کشتی  
 پوش کلاتیوں کی چھالر کا پٹرا ہوا آیا۔ جسوں نے عرض کیا "حضرت صاحب  
 تشریف لائے"۔ بادشاہ سر و قد تعظیم کو کھڑے ہو گئے۔ مسند پر بٹھایا  
 حضرت صاحب نے پہلی ایک قاب پر حضرت صلی اللہ علیہ وسلم  
 کی۔ دوسری پر حضرت علی رضی اللہ عنہ کی۔ تیسری پر حضرت  
 فاطمہؓ کی۔ چوتھی پر حضرت امام حسن حسینؑ کی۔ پانچویں پر  
 بڑے بڑے بیٹوں کی۔ چھٹی پر بابر بادشاہ کی۔ ساتویں پر اوتون کی اٹھویں  
 پر بیویوں کی نیاز دی۔ حضرت فاطمہؓ کی نیاز کا سوا سے  
 بیویوں کے۔ بابر بادشاہ کی نیاز کا سوا سے انکی اولاد کے  
 اور بیویوں کی نیاز کا سوا سے پارسا عورتوں کے اور کسی کو  
 نہیں ملتا۔ اور باقی سب کی نیازوں کا سب کو تقسیم ہو جاتا ہے  
 دیکھو! حضرت صاحب نے کشتی میں سے کلاوہ نکالا  
 پہلے بسم اللہ الرحمن الرحیم، کہہ کر ایک گره اُس میں  
 لگائی۔ دوسری گره میں پان کا بیڑا باندھا۔ تیسری میں  
 ہری دو ب مصری کی ڈلی چوتھی میں چاندی کا چھلار باندھا  
 پانچویں گره بادشاہ کے سر سے چھو کر اُس کلاوے  
 میں لگائی۔ سب نے کھڑے ہو کر مہر کیا۔ مبارکباد

دی۔ ایک سال یہ ہزار سال اور خدا نصیب کرے۔ سالگرہ کے شکر ادا  
 بخجے لگے اب مہینا بھر تک دربار۔ نذرین۔ خلعت۔ انعام۔ ناچ  
 رنگ۔ ہماذاری اسی طرح ہوگی۔ نوروز کی رسمیں دیکھو!

## نوروز

نیا سال شروع ہوتا ہے۔ نجومی پنڈت جو رنگ سال کا  
 بتاتے ہیں۔ دیکھو ویسی ہی رنگ کی پوشاک بادشاہ اور بیگماتوں  
 اور شاہزادیوں کی تیار ہو رہی ہے۔ بانس کی کھچپون کی کھانچیان  
 ان میں سات سات مٹی کی حشتریان بھوڑل بھری ہوئی۔ سات  
 رنگ کی مٹھامیوں سے بھری ہوئی۔ اوپر نوروزی رنگ  
 کے کسے بسے کے چھپے ہوئے کسے ہوئے۔ نوروزی  
 رنگ کے جوڑے گونا گونا گویا کسے ہوئے۔ کشتیوں میں  
 رکھے ہوئے۔ اسی رنگ کے کشتی پوشا پڑے ہوئے۔  
 کہاریوں کے سر پر جبو لنیان لٹے ہوئے بانٹتی پہرتی ہیں  
 بود بدار استہ ہوا بادشاہ نوروزی پوشاک پنکر برآمد ہو۔ دیکھو!  
 شبانہ روزے بھی نوروزی کپڑے پہنے ہوئے امیر اراد۔ نواب جہ نوروزی  
 رنگ کی پگڑی دوپٹے باندھے ہوئے دایین بائیں کھڑے ہیں نذرین

ہونے لگین۔ سلطان الشعراء اور شاعروں نے مبارکباد کے  
 قصیدے پڑھے۔ خلعت مرحمت ہوئے۔ دربار پر خواست ہوا  
 دسترخوان چٹا کیا۔ دیکھو! نوروزی رنگ کا دسترخوان۔ اور ویسے  
 ہی خوانوں کے خوان پوش اور کتے ہیں۔ سات رنگ کے پلاؤ  
 شھائیان۔ سالن۔ ترکاریان۔ میوے۔ اور سب چیزیں سات  
 سات طرح کی ہیں۔ اور سات ترکاریان ملی ہوئی بھی مکی ہیں  
 اس کو نورتن کہتے ہیں۔

ایلو! جو کی روٹی ساگ کی بھجیا اور ستو بھی ہیں۔ خاصے کی  
 واروغہ نے عرض کیا۔ جہان پناہ! دسترخوان تیار ہے۔ بادشاہ  
 آئے۔ حضرت علی رضی اللہ عنہ کے دسترخوان پر نیاز دی کہ یہ اون کی  
 خلافت کا دن ہے اور یہ دسترخوان بھی حضرت علی کا کھلتا ہے  
 بادشاہ نے ذرا سا اس میں سے پہلے آپ چکھتا۔ پھر ولیم  
 اور شاہزادوں اور معزز امیروں کو اپنے ہاتھ سے تبرک دیا  
 سب نے مجرا کے لے لیا۔ واپ دیوان خاص میں زمانہ ہو گیا  
 سب بیگماتین آئیں۔ بادشاہ نے اسی طرح ذرا سا اپنے ہاتھ  
 سے تبرک ان کو دیا۔ بادشاہ اور بیگماتین محل میں داخل ہوئیں  
 باقی تبرک سب کو بت گیا۔ تیسرے پہر کو سب بیگماتین اور شاہزادے

جمع ہوئے۔ دیکھو اب پنکھا جھلنے کا شگون ہوا۔ پھر ہاتھوں میں چاندی سونائے کراچھا۔ یہ بھی نوروز کا شگون ہی چار گھڑی دن رہے سلاطین بھائی بند سبز وار مرغیوں کے انڈے نیش دار۔ مشک زعفران پان میں رنگ رنگا۔ دیوان خاص میں آئے بادشاہ برآمد ہوئے۔ مسند پر بیٹھے۔ سب بھائی بند سلاطین اور شاہزادے سامنے ہو بیٹھے۔ دیکھو اب انڈے ٹڑتے ہیں۔ ایک نے ایک انڈا ہاتھ میں لے کر نیچے رکھا۔ سارا انگلیوں میں اوسے چھپا لیا۔ فقط اس کا نیش کھلا رکھا۔ دوسرا اوپر سے دوسرے انڈے سے اس پر چوٹیں لگانے لگا۔ ایلو ادونون میں سے کسی کا انڈا ٹوٹ گیا۔ جس نے توڑ لہے اس کے ساتھ والون نے غل مچایا ہے؟ وہ توڑا۔ بس پانچ انڈے لڑکے بادشاہ محل میں داخل ہوئے۔ سب بھائی بند رخصت ہوئے۔ نوروز ہو چکا۔ اب محرم کی رسمیں دیکھو۔

## محرم

محرم کا چاند دکھائی دیا۔ ماتم کے باجے بجنے لگے۔ سبیلین رکھی گئیں۔ بادشاہ حضرت امام حسنؑ کے فقیر بنے۔ سبز کپڑے پہنے گلے

مین سبز کھنٹی جھولی ڈالی۔ جھولی مین الاچی دلے۔ سونف۔ خشکاش  
 بھری۔ درگاہ مین جا کر سلام کیا۔ نیازومی۔ دس دن تک صبح کو کھانا  
 شام کو شربت فقیرون کو بٹے گا۔ چھٹی تاریخ ہوئی۔ آج بادشاہ  
 ننگہ مین کھین گے۔

دیکھو! چاندی کے دو پنچے بنے ہوئے دو لکڑیوں پر لگے  
 ہوئے۔ لال سبز کپڑے ان پر بندھے ہوئے۔ ان کو شدے  
 کہتے ہیں۔ بادشاہ کے دونوں ہاتھوں مین ہیں۔ ایک چاندی کی  
 زنجیر کمر مین پڑی ہوئی ہے۔ دو سیدوں نے آکر زنجیر پکڑ دوچار قدم  
 بادشاہ کو کھینچا۔ ایلو وہ زنجیر بادشاہ کے گلے مین ڈالی۔ دو نوشدے  
 سیدے لگے۔ ساتویں تاریخ ہوئی۔ دیکھو! ابرک کے کنول  
 ان مین شمع مین روشن۔ ہانس کی کھچپیوں کی ٹیان لال کاغذ سے  
 منڈھی ہوئیں۔ ان پر لال لال کنول بیج مین دغدغے روشن ہیں  
 منہدی اور مالیدے کے خان۔ بڑی بڑی طوغین جلتی ہوئیں  
 ساتھ ساتھ ہیں۔ آگے آگے تاشے باجے۔ روشن چوکی والیان  
 پیچھے پیچھے بادشاہ اور بیگماتین۔ جشنیان۔ ترکنیان۔ خوب  
 وغیرہ سب چلے جاتے ہیں۔ لو منہدی امام ہاشے مین  
 پہنچی آرائش سب لگتی۔ منہدی مالیدہ۔ طوغین

درگاہ میں چڑھا دین۔ اٹھوین تاریخ ہوئی۔ ایلو! آج بادشاہ  
حضرت عباس کے ستے بنے لال کھاروسے کی ایک لنگی بندھی  
ہوئی۔ شربت کی بھری ہوئی ایک مشک کندہ پر رکھے ہوئے  
مضمون کو شربت پلا رہے ہیں۔ لو شربت پلا چکے مالیدے  
پر نیاز دی۔ سب کو بوا دیا۔

آج دسویں تاریخ عشرے کا دن ہے۔ مٹی کے آنجورے  
لبے گلے کے بیج میں سے تیلے کوئے کوئے آئے۔ ان کو کوزیاں  
کیتے ہیں۔ دودھ اور شربت ان میں بہا گیا۔ لال لال کلاڑے  
ان کے گلون میں بانڈھے۔ تازے تازے تر حلوے کے  
کوئڈے بھر کر رکھے گئے۔ نیاز ہوئی۔ دیکھو! چھوٹے چھوٹے  
بچے دوڑے چلے آتے ہیں۔ ایک ایک دودھ ایک ایک شربت  
کے کوزے پی۔ حلو اچٹ کر۔ پیسے کوڑیوں کی جھولیاں بہا کیے  
اچھلے کودتے کلا پیٹن مارتے چلے جاتے ہیں۔ ظہر کا وقت ہوا  
بادشاہ برآمد ہوئے۔ موتی مسجد میں عاشوسے کی نماز پڑھی دیوان  
خاص میں حاضری کی تیاری ہوئی۔ ایک بڑا سادستر خوان بچھا۔  
اس پر شیر مالین چنی گئیں۔ شیر مانوں پر کباب۔ پنیر۔ پودینہ اور ک  
مولیاں کتر کے رکھیں۔ بادشاہ نے کھڑے ہو کر نیاز دی۔ ذرا سا

شیرمال - کباب - پنیر - مولی کا ٹکڑا پہلے آپ چکھا۔ پھر ایک ایک  
شیرمال اور کباب وغیرہ پہلے ویسے پھر اور شاہزادوں اور معزز امیروں  
کو اپنے ہاتھ سے دیا۔ باقی سب کو بٹ گئیں۔ ایلو! وہ جامع مسجد  
سے تبرکات نالکی میں رکھے ہوئے۔ آگے آگے سپاہیوں  
کے تمن باجا بجا ہوا آئے۔ بادشاہ تعظیم کو کھڑے ہو گئے تبرکات  
نالکی میں سے نکال کر چوکی پر رکھے گئے حضرت محمد صلی اللہ  
علیہ وسلم کا جبہ اور نعلین آنکھوں سے لگائیں حضرت علیؓ  
کے ہاتھ کا قرآن شریف سر پر رکھا بوسہ دیا۔ حضرت امام  
حسن حسینؑ کی خاک شفا کو آنکھوں سے لگایا۔ پھر حضرت  
صلعم کے موئے مبارک کو گلاب اور خوشبو میں غسل دیا  
نواب زنا نہ ہوا۔ بیگماتین آئین۔ تبرکات کی زیارت کی  
بادشاہ اور بیگماتین محل میں داخل ہوئیں۔ تبرکات  
اسی طرح نالکی میں باجے گاجے سے جامع مسجد گئے۔ شام  
کو اسی طرح محل کی درگاہ کے تبرکات کی زیارت کی۔ دیکھو! وہ  
گوٹا بستر ہے۔ بن دلیان الاچیان جوز چھایا کتر کے بھنے  
ہوئے خر بوزون کے بیج اور دھنیا کتر اہوا کھوپرا اس میں  
ملا کے گوٹا بنایا شیشے اور کاغذ کی پٹیوں اور کارچوبی بیوں اور

چھوٹی چھوٹی طشتریوں میں رکھ کر ان پر ہمیں ہمیں نگین کھوپڑی کے  
 چھول بنا آپس میں بٹ رہا ہے۔ اکثر سلاطین قلعہ میں تعزیہ داری  
 کرتے تھے۔ فقیر پیک بنتے تھے۔ کوئی نشاپچی کوئی نقیب بنتا  
 تھا کوئی تاشہ کوئی ڈھول کوئی جھانچھ تعزیوں کے آگے بجاتا  
 تھا۔ کوئی مرثیے پڑھتا تھا۔ مرثیے خوانوں کو درگاہ میں سے  
 چار چار طشتریاں بن چکنی ڈلیاں بٹھنے ہوئے خربوئے کے  
 بیچ اور دھینے کی ملا کرتی تھیں۔ بڑی دھوم سے علم اٹھاتے تھے  
 محرم ہو چکا۔ آخری چہار شبہ آیا۔

## آخری چہار شبہ

صفر جسے تیرہ تیزی کا مہینا کہتے ہیں۔ اس مہینے کی تیرھویں تاریخ  
 ہوتی۔ دیکھو! چنے کی سلونی گھنگنیاں نون مرچ ڈال کے اور گھیوں  
 کی بھیلی گھنگنیاں اباں کے اوپر خشاش اور کھانڈ ڈال کے۔ قابون  
 میں نکال کے نیاز دی پھر بانٹ دین۔ اسی مہینے کے آخری بدھ کو  
 بادشاہ نے صبح دربار کیا۔ دیکھو! جواہر خانے کا داروغہ سوچانڈی کے  
 چھلے چاندی کی کشتی میں لگا کر لایا۔ چار چھلے اس میں دو سو کے  
 دو چاندی کے بادشاہ نے آپ پہنے۔ دو دو لیکھ کو ایک ایک اور

شاہزادوں کو اپنے ہاتھ سے دیے باقی اور امیر امراؤں کو تقسیم ہو گئے

سب نے مہر کیا۔ نذیرین دین۔ دربار برخواست ہوا۔ بادشاہ

اپنی بیچک میں آئے۔ وہ چاروں چھلے جو آپ پہنے تھے۔ ملکہ

زمانی کو دیئے۔ تیسرا چھلے ہوا۔ دیکھو! کورسی کورسی ٹھلیان

ایں۔ پہلے ایک ٹھلیا میں تھوڑا سا پانی اور ایک اشرفی کپڑے

میں پیٹ کر اس میں ڈالی۔ بادشاہ کے آگے کھڑے ہو کر سر

پیر سے چھپ چھپنیکدی۔ اوہو ہوہو! اوہ پراق سے ٹھلیا ٹوٹ گئی

اشرفی حلال خوری اٹھائے گئی۔ ایلو! اب تھوڑا سا چھونس

لا کر جلایا۔ بادشاہ نے اس کو لانگا۔ لو اب بیگماتون اور شاہزادوں

کو ٹھلیان تقسیم ہونے لگیں۔ کسی ٹھلیا میں پانچ۔ کسی میں چار

کسی میں دو روپے۔ کسی میں ایک ہی روپیہ ڈال۔ کہا یوں

کے سر پر رکھو۔ جسو لنیون کو ساتھ کر سب کے ہاں بھیج دین

سب نے ان کو انعام دیا۔ اور ٹھلیان لے کر اسی طرح کھڑے ہو کر

توڑ دین۔ جو کچھ ٹھلیوں میں تھا وہ حلال خوریان اٹھائے

گئیں۔

تیسرے پر سبزہ روزندے باغ میں گئے۔ آخری چار شنبہ

کی عیدیاں شاہزادوں کے استاد نہری رو پہلی پھولدار

کاغذ پر لکھ کر لائے شاہزادوں کو عید میان اوچھپی و سے عید یون  
کے روپے رخصت ہوئے۔

## عیدی آخری چہار شنبہ

جانب باغ سیر کن بنگر  
غم نہ بنید بقول پیغمبر

آخری چہار شنبہ ماہ صفر  
ہر کہ امروز میکند شادی

## بارہ وفات

ربیع الاول کے مہینے کو بارہ وفات کا مہینا کہتے ہیں۔ پہلی تاریخ میں  
پہننے کی ہوئی۔ موتی محل میں فرش فروش ہوا۔ بیچ میں بادشاہ کی  
مسند لگی۔ تیسرے پہر کو بادشاہ برآمد ہوئے۔ دائیں بائیں مشیخ لوگ  
سامنے قوال آکر بیٹھے۔ گانا شروع ہوا۔ ایلو امشا خون میں سے  
کسی کو حالت آئی۔ دیکھو بکیا پٹھنیاں کھار ہا ہے۔ او ہوا وہ حال  
کھینٹے کھینٹے کھڑا ہو گیا۔ بادشاہ اور سب لوگ ساتھ کھڑے ہو گئے  
جس شعر پر حالت آئی ہے قوال اسی کو گھڑی گھڑی گائے جاتے ہیں  
زور زور سے ڈھولکی پیٹے جاتے ہیں۔ لو حال کھیل چکے ہوش  
میں آگئے چکے ہو کر بیٹھ گئے۔ بادشاہ اور سب لوگ بھی بیٹھ گئے

گانا موقوف ہوا۔ الاچی دانوں کے خوان آئے ختم ہوا۔ الاچی دانے تقسیم ہوئے۔ بادشاہ اپنی بیچاک میں آگے سب لوگ نصرت ہو گئے۔ اب بارہ دن تک روز ہی طرح مجلس اور صبح شام کھانا مشیا خون اور ملنگوں کو ملے گا۔ بارہویں تاریخ ہوئی دیکھو محل اور مہتاب باغ کی درگاہ میں ٹھاٹھر بند رہی ہو رہی ہے۔ لال لال کنول اور قمقے۔ ان میں دغدغے رکھے گئے۔ رات ہوئی۔ روشنی ہونے لگی۔ پہلے بادشاہ محل کی درگاہ میں آئے۔ ختم ہوا۔ مٹھائی بھی۔ پھر مہتاب باغ کی درگاہ میں آئے۔ مشائخ جمع ہوئے۔ قوال گانے لگے۔ یہاں بیٹوں کے تہو پر ختم ہو رہا ہے۔ دیکھو اودہ تہو کی پیالیان بٹ رہی ہیں

## عرس

یہی عینہ کی چودہویں تاریخ حضرت خواجہ قطب الدین بختیار کاکی کے عرس ہوتا ہے بادشاہ خواجہ صاحب میں آئے اور شہر کی خلقت بھی جمع ہوئی۔ بادشاہ نے مزار پر کھڑے ہو کر فاتحہ پڑھی۔ گلاب صندل پھول ملا کر چھپے سے قبر پر ڈالا۔ ستر روپے نذر اور بیس روپے کاشا دس روپے کا قبر پوش چڑھایا۔ ساٹھ روپے خادموں اور مشائخ کے

کھانا پکواتے کوئیے۔ ایلوادہ روشنی اور باجے گاجے سے منہدی  
 آئی۔ دیکھو! گلاب کے شیشے قبر کا غلاف شاہزادوں کے سر  
 پر ہے۔ منہدی کے ساتھ ساتھ چلے آتے ہیں۔ درگاہ میں آکر  
 گلاب کے شیشے اور منہدی چڑھا دی۔ غلاف قبر پر ڈالا۔ ختم ہوا  
 بادشاہ نے محل میں آکر خاصہ کھایا آرام کیا۔ صبح کے ختم میں شامل  
 ہو سب وہاں سے رخصت ہوئے۔

## گیارہویں حضرت غوث الاعظم

مریجہ الثانی کے مینے کو میران جی کہتے ہیں۔ اس مینے کی گیارہویں  
 تاریخ ہوئی۔ دیکھو! دیوان خاص کے صحن میں آتش بازی گڑی  
 انار پھلجڑی۔ مہتاب۔ جالی جوئی۔ ہت پھول۔ چھو نذر  
 چکر۔ گنج۔ پٹاخے۔ چرخیان۔ ہوا بیان۔ زمینی گوے  
 آسمانی گوے۔ خدنگ۔ چدر۔ کوٹھی۔ پیکھیان۔ سانپ  
 درخت ہاتھی وغیرہ بنے ہوئے ہیں۔ ایک بانس کی کھچھوون کا  
 بنگلہ سا بنا ہوا۔ اوپر پنی۔ ابرک لال کا غد منڈھا ہوا اس کو  
 منہدی کہتے ہیں دیوان خاص میں رکھی گئی۔ دسترخوان بچھا  
 سب طرح کا کھانا چنگا گیا۔ بادشاہ نے اپنے ہاتھ سے منہدی

روشن کی۔ پھر دسترخوان پر حضرت غوث الاعظم رحم کی نیاز دی  
 آتش بازی چھٹنے لگی۔ کھانا تقسیم ہوا۔ صبح کو مہتاب بلخ کی درگاہ میں  
 مشائخ جمع ہوئے۔ بادشاہ آئے ختم ہوا۔ تبرک بنا۔

## سترہویں

اسی مہینے کی سترہویں تاریخ حضرت سلطان نظام الدین اولیاء کا  
 عرس ہوتا ہے۔ دیکھو! رات کو درگاہ میں مشائخ جمع ہوئے  
 پہلے ختم ہوا۔ پھر قوالی ہونے لگی۔ مشائخ کو حال آنے  
 لگے۔ صبح کو بادشاہ آئے۔ درگاہ میں فاتحہ پڑھی۔ چار اشرفیاء  
 اور بتیس روپے درگاہ میں نظر چڑھائی۔ دو سو روپے عرس  
 کے مصارف کے خادموں کو دیئے۔ ختم میں شامل ہوئے  
 تبرک کی ہنڈیاں اور پھیٹے خادم لائے بادشاہ نے ایک  
 اشرفی تبرک کی ان کو دی پھر سوار ہو گئے۔ دیکھو! اب شہر  
 کی خلقت آنی شروع ہوئی۔ درگاہ میں نذرین چڑھنے لگیں  
 خادموں کی گوڑی ہونے لگی۔ اپنی اپنی اسامیان تاک تاک کے  
 دو دو تبرک کی ہنڈیاں۔ کھیلین بتا شے شکر پائے ان میں بھر  
 ہوئے۔ آٹے سے انکے منہ لیے ہوئے۔ خادم انکو دیتے ہیں اور

لع عام۔ دستار۔ مگر خادم لوگ ایک دس بارہ گروہ کا کپڑے کا ٹکڑا سر سے لپیٹ دیتے ہیں۔

گرہ گرہ بھکر دہوتر کے سزاور سفید پھینٹے ان کے سر سے بانہ  
دیتے ہیں۔ بہت سی خاطر بدلات کر کے ان سے کہتے ہیں "ہم  
آپ کے دعا گو قدیم ہیں۔ رات دن آپ کی کامیابی کی درگاہ  
شریف میں دعائیں مانگتے ہیں، اپنا معمول ان سے لے لیتے  
ہیں۔ اب درگاہ شریف میں ناچ ہونے لگا۔ دیکھو! کوئی  
ناچ دیکھ رہا ہے۔ کوئی باؤلی میں بیٹھ رہا ہے۔ کوئی  
کوئی چت کوئی پٹ تیر رہا ہے۔ کوئی دھما دھم اوپر سے کود  
رہا ہے۔ لوگ باؤلی میں کوریاں پیسے پھینک رہے ہیں۔  
ٹکڑے غوطے گنا گنا کر نکال رہے ہیں۔ سووے والے پکار  
رہے ہیں۔ تازی گر ناگرم پوریاں ہیں۔ برنی ہے تازی دودھ  
کی۔ کھن ہے ملائی سے بیٹھا۔ کوزے ملائی کی برت کے۔ کسیر  
ہیں میوے گھلے فاسے ہیں شربت کو۔ ڈالی ڈالی کا گھلا ہی  
پیوندی ہے۔ سیاہ پچھے ہیں ہاتھوں کے کھلونے  
ہیں باسے بھوون کے، کوئی مقرضی حلوائے بیٹھا ہے  
کوئی کباب لونگپٹے کھجے شیرمال۔ باقر خانی۔ خمیری  
روٹی۔ نہاری بیچ رہا ہے۔ لکڑے والے حقہ پلاتے پھرتے ہیں  
پنواڑی گلوریاں بنا رہے ہیں۔ کٹوے چھنک رہے ہیں فالوڈ والے

فالودہ - پن بھٹا - تخم ریحان - اولے - گلاب پاشس - کٹوسے  
 پچھے لئے بیٹھے ہیں - لو! دو پھیر ہوئی - اب میلہ ہمایون کے  
 مقبرے میں آیا - دیکھو تو کوئی بھول بھلیوں میں بھولا بھولا کیسا  
 ہنگامہ بکا پھیر رہا ہے - کوئی ٹھنڈی ٹھنڈی ہوا میں لیٹا آرام  
 لے رہا ہے ایک طرف پتنگ بازی ہو رہی ہے - بگلا - کل چڑا  
 دو پلکا - دو پتا - کل دوسرے - کانڑا - کنکوا اڑا رہا ہے - کل سری - مل نئی  
 کیلچہ جلی - دو باز پر یون دار - الفن تکلیں بڑھ رہی ہیں - ایک  
 دوسرے کی دھیری پکار رہا ہے - جو کوئی ہم سے نہ لڑائے اس کی  
 دھیری ہے - لو پینچ لڑگے - ڈھیلین چلنے لگیں - وہ کسی کا کٹ گیا -  
 آہا! کیا نعل مچایا ہے - وہ کاٹا - جس بچاے کا کٹ گیا - اس کا منہ  
 تو کیا فقی ہو رہا ہے - کسی کا ہتے پر سے اکھڑ گیا - کسی کا کنیا نے  
 نگا - کسی کا چکرار ہے - کسی کی دال چپو ہو گئی - کوئی کچھ کر رہا ہے  
 کوئی ٹھکیان دے رہا ہے لو کنکوے بازی ہو چکی -

آہا! آہا! - دیکھنا وہ کسی شاہزادے کی سواری آئی آگے آگے  
 سپاہیوں کے تمن ہیں - باجا بجا آتا ہے - نقیب چوہدر پکارتے  
 آتے ہیں - صاحب عالم پناہ سلامت عماری میں آپ بیٹھے ہیں

لو کنکوے کا نام ہے لے آپس میں گئے ۔

خواصی میں مختار بیٹھا مورچھل کرتا آتا ہے۔ سچھے سواروں کا رسالہ چلا آتا ہے۔ مقبرے کے دروازے پر فیلبان نے ہاتھی بٹھا دیا سب جلوس ٹھر گیا۔ سلامی اتاری کماروں نے نالکی لگا دی۔ نالکی میں سوار ہو کر اندر آئے دو خواص مورچھل لے کر ادھر ادھر آگئے۔ اور سب اردگرد ہو گئے۔ نقیب چوہدری آگے آگے ہٹو بڑھو صاحب کھتے چلے۔ مقبرے کے چوتھے پر سے پیدل اتر کر اوپر آئے۔ یہاں پہلے سے فرش فرش ایک طرف کیا ہوا ہے۔ سپاہیوں کا پہرہ لگا ہوا ہے اپنی مسند پر بیٹھے کے میلے کی سیر دیکھی۔ ناچ رنگ دیکھ سوار ہو گئے۔ شام تک سب نیلے کے لوگ چنپت ہوئے۔ اب دیکھو! تپون اور چھلکون کے ڈھیر۔ لکھیوں کی بھکار کے سوا کچھ بھی دکھائی دیتا ہے۔ یا تو وہ گہا گہی تھی۔ یاد دیکھو اب کیا سناٹا ہو گیا۔ اب مقبرہ کیسا سائین سائین کرتا ہے۔ دیکھنے سے جی پریشان ہوتا ہے۔ لو صاحب ستر ہومین ہو چکی۔

## مدار صاحب

جمادی الاول کے مہینے کو مدار کا مہینا کہتے ہیں۔ پہلی تاریخ ہوئی

قلعہ کے نیچے مدار صاحب کی چھڑیاں کھڑی ہوئیں۔ دیکھو! شام کو

چھیلب وارڈ حول بجاتے۔ مدار صاحب کی چھٹری لئے دیوان خاص  
 میں آئے۔ بادشاہ برآمد ہوئے۔ مالیدون کے خوان آئے۔ چھیلب وار  
 نے پھولوں کی بدھی مدار صاحب کے سامنے رکھی۔ نیاز ہوئی۔ مالیدہ  
 سب کو بٹ گیا۔ بدھی بادشاہ نے پہن لی۔ دیکھو! کیا ملبا لہکا لہبڑ آیا۔  
 کر کمری تاش کا پھریرا ہے اور چاندی کی کٹوری ہے۔ چھیلب وار  
 کو دیکر رخصت کیا۔ یہ نشان بادشاہ کی طرف سے مدار صاحب کی درگاہ  
 میں چڑھے گا۔

## خواجہ صاحب کی چھٹریاں

جمادی الثانی یہ خواجہ معین الدین کا مہینا کہلاتا ہے۔ چودہویں  
 تاریخ سے قطب صاحب میں دوردور کی خلقت آ کے جمع ہوئی۔ اجیر  
 شریف میں حضرت خواجہ معین الدین چشتی رح کا بڑی دہوم سے عرس  
 ہوتا ہے یہاں سے اکٹھے ہو کر جو لوگ اجیر شریف جاتے ہیں اسکو میدنی  
 کہتے ہیں۔ رات کو حضرت قطب صاحب کی درگاہ میں ختم ہوا صبح کو  
 سولہویں تاریخ میں رخصت ہوئی۔ بادشاہ نے چاندی کا نشان  
 تماچی کے پھریرے کا چٹرایا۔ تھوڑی دور جلوس کی سواری  
 لے جندا۔

سے میدنی کو پہنچانے گئے۔ دیکھو! جو لوگ اجیر شریف گئے  
ہیں ان کے گھروں میں رات کو خواجہ صاحب کے گیت گائے  
جاتے ہیں۔ ۱۔

ایلو! اجیر شریف سے لوگ پھر کرائے۔ کنبے والوں نے  
دہوئے ہوئے تل اور چاول اور کھانڈ سنیوں میں لگا کر ان کو بیج  
اس کو چاب کہتے ہیں۔ تل ماش اور ٹکے تصدق کو جلیبیوں کے  
کوٹے کے کپڑوں کے جوڑے۔ خوان اور کشتیوں میں لگا کر  
آنھوں نے وہاں کی سوفا تین۔ درگاہ کا صندل۔ صندل کی  
کنگھیاں۔ کنگھے۔ تسبیحان۔ تھولی۔ جامدانیان۔ جے پور کے  
چادرے۔ انگوچھے۔ رومال۔ چندرمان۔ کلیان۔ چٹنیں کہوڑی  
عطر۔ سب کو دیا۔

## رجب

اس مہینے کے پہلے یا دوسرے یا تیسرے یا چوتھے جمعہ کو مردوں  
کی تبارک ہوتی ہے۔ دیکھو! گھی کھانڈ اور میدے کی ٹیھی روٹیاں اوپر  
سونف اور خشک ماس لگا کے تیز دور سے پکوائیں۔ سورہ تبارک جو  
قرآن شریف میں ہے۔ چالیس دفعہ پڑھوائی۔ ایک ستھری چوکی پر

دستر خوان بچھایا اسپر روٹیان رکھیں۔ کوری بدھنیون میں پانی بھر کر اور جوڑا۔ تسبیح۔ مسواک۔ جانماز گنگھی۔ جوتی کشتی میں لگا کے سامنے رکھا۔ اگر سوزین لوبان روشن کیا۔ نیاز ہوئی۔ بدھنیان اور جوڑا اور چوتھائی روٹیان مسجدوں میں بھیج دیں۔ باقی سب کو تقسیم ہو گئیں اس کو تبارک کہتے ہیں۔ اسی مہینے میں حضرت جلال بخاری کے کوٹھی ہوتے ہیں۔ دیکھو بڑے بڑے کوٹھے۔ مٹی کے آئے۔ پلاؤ۔ زردہ کھیران میں بھر کر نیاز دیکر لٹوا دیئے۔

## شب برات

اس مہینے کی چودھویں تاریخ شاہزادوں کے آستاد لال سفید چکتی ہوئی عیدیاں لکھ لکھ کر لائے۔ شاہزادوں کو دین۔

## عیدی

آمد شب برات جہان پر چراغ شد بازار از شگفتن او صحن باغ شد  
انار و پھل پڑھی و ہوائی و ماہتاب گلمائے بوستان بہمن باغ شد  
آستادوں کو عیدی کے اشرفی روپے ملے کتبوں میں چھٹی ہوئی  
دیکھو باب کوری کوری ٹھلیان آنجوسے آئے ایک بڑی سی  
بچو کی پر وہود ہلا کر پانی بھر کر رکھے گئے۔ شیر مالین اور میٹھے کی

رکابیان - قابین آئین - اگر سوزمین یوبان روشن ہوا حضرت صلعم حضرت امیر حمزہ - حضرت فاطمہ زہرا بڑ بڑیرے - بابر بادشاہ اوت اور سب اپنے مردوں کی جدا جدا قابون - شیر مالون - پانی کے آنجورون پر - اور دودھ پیتے بچے جو مرے ان کی دودھ کے آنجورون پر نیاز ہوئی حضرت فاطمہ کی نیاز کا بیوی زنون کو - بابر بادشاہ کی نیاز کا خاص ان کی اولاد کو - باقی ہمہ شاکو بہت گیا - تیسرے پر کو آتش بازی شاہ نرادون اور شاہزادیون کو تقسیم ہوئی - دیکھو بارت کو بیٹوں کے ہاتھی بھوڈل پھرے ہوئے مٹی کے ان کی سوڈ اور سر پر چراغ بنے ہوئے بیٹیوں کی ہٹریان بنگلے کی صورت کی مٹی کی بنی ہوئیں اور چراغ بنے ہوئے - روشن ہوئیں - سب نے مبارک باد دی - تاشے باجے نوبت خانے - روشن چوکی دایمان! جا بجانے لگین - بڑی خوشی ہوئی - آتش بازی چھٹنے لگی -

یو اب بادشاہ امام باڑے میں آئے - دیکھو اپنے ہاتھ سے روشنی کی - گنگنی کی کہیر پک کے آئی - ایک چمچے میں لے کر پہلے ذرا سی آپ چکھی - پھر ایک ایک چمچا سب کو اپنے ہاتھ سے دیا - مجھرا کر کے سب نے لے لیا - اپنی بیٹھیک میں آئے خاصہ کھایا - آرام کیا -

# رمضان

دیکھو دو دن پہلے شتر سوار چاند کی خبر کو روانہ ہوئے ابر بدلی  
 کے سب سے جو آنتیسویں کو یہاں چاند نہ دکھائی دیا۔ اور کہیں کسی  
 گاؤں قبضے یا پہاڑ پر کسی کو نظر آ گیا تو سائڈنی سوار وہاں کے  
 قاضی یا رئیس یا کسی معتبر آدمیوں کی گواہی لکھوا۔ مارا مار کر کے حضور  
 میں آئے۔ چاند کی خبر پہنچائی۔ بادشاہ نے عالموں سے فتویٰ  
 لیکر توپوں کا حکم دیا۔ گیارہ توپیں رمضان کے چاند کی چلین۔ جو  
 آنتیسویں کو کہیں چاند نہ دکھائی دیا تو تیسویں کی شام کو توپیں چلین  
 سب بیگماتین حرمین سر تین ناموسین چپی والیان گائینین ہر دو  
 شاہ زاد یان مبارک باد کو آئیں۔ تاشے باجے روشن چوکی  
 تو تجمانے والیان مبارک بجانے لگیں۔ دیکھو بادشاہ کے ہاں سے  
 پنیر کی چکتیان۔ مصری کے کوزے سب کو تقسیم ہوئے لودو گٹری  
 رات آئی۔ وہ عشا کی اذان ہوئی۔ دیوان خاص میں نماز کی تیاری  
 ہوئی۔ باریدار نے عرض کیا۔ کرامات اجماعت تیار ہے بادشاہ  
 برآمد ہوئے۔ جماعت سے نماز پڑھی۔ ڈیڑھ سپارہ قرآن شریف کا  
 تراویحون میں سنا۔ پھر بیٹھک میں آئے کچھ بات چیت کی بھٹا

نوش کر پلنگ پر آرام کیا۔ ڈیرہ پیر رات باقی رہی۔ اندر محل۔ باہر  
 نقار خانے۔ اور جامع مسجد میں پہلا ڈنکا سحری کا شروع ہوا  
 سحری کے خاصے کی تیاری ہونے لگی۔ دو سکر ڈنکے پر دسترخوان  
 اچھا شروع ہوا۔ تیسکر ڈنکے پر بادشاہ نے سحری کا خاصہ کھایا۔  
 سبھڈا نوش فرمایا اب چار گھڑی رات باقی رہی۔ وہ صبح کی توپ  
 چلی۔ کلی کی آب حیات پیا۔ اب کھانا پینا موقوف ہوا روزے کی  
 نیت کی۔ صبح ہوئی۔ نماز پڑھی۔ درگاہ میں جا کر سلام کر۔ باہر  
 ہوا خوری کو سوار ہوئے۔ سواری پر کر آئی۔ محل میں لوگوں کی  
 کچھ عرض و معروض سنی۔ دو بچہ کو سکھ کیا۔ تیسرا اچھا ہوا  
 محل میں تیندور گرم ہوا۔ بادشاہ کے لئے دیکھو ایک سنہری  
 کرسی شیر کے پاؤں کی۔ پشت پر سنہری پھول پتے کٹے ہوئے  
 محل کا گبہ نرم نرم اس پر بچھا ہوا تیندور کے سامنے لگی ہوئی ہے۔  
 بیگماتین حسین۔ شاہزادیان اپنے ہاتھ سے مینی۔ روغنی  
 میٹھی روٹیاں۔ کچھے۔ تندور میں لگا رہی ہیں۔ بادشاہ بیٹھے  
 سیر دیکھ رہے ہیں۔

کسی کی رہی اچھی لال لال آتری۔ وہ کیا خوش ہو رہی ہے کسی کی  
 جل گئی۔ کسی کی تندور میں گر پڑی۔ کسی کی ادم کچھ رہی

دیکھوان پر کیا قہقہے لگ رہے ہیں۔ بیسیوں لوہے کے چوٹے گرم  
 ہیں۔ پتیلیاں ٹھنڈا رہی ہیں۔ اپنی اپنی بہانوں کی چیزیں آپ  
 پکا رہی ہیں۔ دیکھو پتی۔ نوینے۔ میتھی کا ساگ ہے۔ کہیں ہری  
 مرچیں۔ موتیا کے پھولوں کے نیچے کی سبز سبز ڈنڈیاں۔ بینگن کا  
 دلمہ گھنے کی تلاجی۔ بادشاہ پسند کر لے۔ بادشاہ پسند وال ہے  
 کہیں بڑے۔ ٹھلکان۔ پوریان۔ شامی کباب تلے جاتے ہیں  
 کہیں بیخون کے کباب حسینہ کباب۔ تگون کے کباب۔ نان پاؤ  
 کے ٹکڑے گاجر کا پچھا اور طح طرح کی چیزیں پک رہی ہیں روز  
 بہلا رہی ہیں۔ ایلو کوئی روزے خور سامنے آگئی۔ دیکھو اس کا کیا  
 لکھا ہو رہا ہے۔ کوئی کہتی ہے روزے خور خدا کے چور۔ یا تم  
 میں بیزار منہ میں کیترا۔ کوئی کہتی ہے۔ روزے خورون پہ کیا  
 تباہی ہے۔ ٹوٹی جوتی پھی زرائی ہے۔ آخر یہاں تک اس کا  
 ناک میں دم کیا کہ کرسیانی ہو کر سامنے سے چلی گئی۔

ایلو وہ کسی کا روزہ اچھلا۔ ہیں اسے بی یہ کیا ہوا؟  
 کسی لونڈی بانڈی اسے کچھ کام بگڑ گیا تھا۔ آپ ہی  
 سامنے برتن توڑ پھوڑ۔ پکتی ہنڈیاں چوٹے پر سے پھینک  
 پھینکا آپ ہی نہ تھو تھائے۔ اٹواٹی کھٹواٹی لئے پڑی

ہین۔ منہ سے بولیں نہ سر سے کھیلین۔ ایک آتی ہو جھاتی  
ہے دوسری آتی ہے مناتی ہے۔ بوا خدا کا روزہ رکھو۔  
بندون پر ظلم توڑو ایسے روزے سے کیا فائدہ؟ کتے نے  
نہ فاتحہ کیا تم نے کیا۔ ایک دفعہ ہی تیکھی ہو کر جھلا کے بولیں  
بس بی بس۔ اپنی زبان کو لگام دو۔ اپنی کرنی اپنی بھرنی  
تم بڑی خدا ترس ہو۔ کھڑی جنت میں جاؤ گی تو اپنے واسطے  
ہم دوزخ کا کندہ بین گے تو اپنے واسطے۔ چلو بی چلو۔ اس  
چنڈا لئی کے منہ نہ لگو۔ اس کے سر پر تو آج شیطان چڑھا  
ہے۔ تھو تھو۔ چھائیں پھوئیں۔ خدا ایسے کے پرچھاوین سے  
بچائے۔

دیکھو! مالنیں دکائیں لگائے محل میں پھولوں کے  
کنٹھے گونتتے رہی ہین۔ سب فصل کے میوے ترکاریاں  
بچ رہی ہین۔ ایک ایک پیسے کی چیز کے چار چارے رہی ہین۔  
وہی بڑے فامووسے پوریوں والیاں سر پر رکھے بچتی پھرتی  
ہین۔ بوعصر کا وقت ہوا۔ نمازین اٹھ پڑھ کے رونے کشائی کی  
تیاریاں ہونے لگیں۔ دیکھو! ایک طرف گلاس طشتریان کا بیان  
پیائے پیالیاں رنگ پرنگ کی چینی کی۔ اور چھپے سینوں میں

لگے ہوئے رکھے ہیں۔ ایک طرف کوری کوری جھمپیان اور  
 صراحیان کا غدی آبخورے اور پیانے۔ چھوٹے چھوٹے ٹکٹون  
 پر رکھے ہیں۔ اوپر صافیان پڑی ہوئی ہیں۔ سب ترکاریان  
 میوے وغیرہ اگر رکھے گئے۔ سب کو پھیل بنا۔ کوئی سادی  
 کسی مین نون مرچ لگامونگ کی وال دھو دھلا۔ کچھ کچی۔ کچھ  
 ابلی۔ کچھ لال مرچون کی۔ کچھ کالی مرچون کی بنا ہو کر شتر یون  
 اور رکابیون مین لگائیں۔ رنگتروں کو چھیل کھانڈ مارا احت  
 جان بنا اور کیلے کے قتلے۔ پھوٹون کا قیمہ کر کے کھانڈ ملا کر  
 پیالون مین رکھا۔ تلی ہوئی مونگ۔ چنے کی وال مین کی  
 سویان نکتیاں بھنے ہوئے پتے بادام نون مرچ لگے ہوئے  
 بادام پتون کے نقل۔ چھوارے۔ کشمش وغیرہ شتر یون  
 مین رکھے۔ انگور انار فاسے۔ تخم ریحان فادوسے۔ میوے کا  
 شربت۔ لیمو کا آب شورہ بنا کر گلاسوں مین رکھا۔ دیکھو اب  
 اپنے ہاتھ کا سالن وغیرہ۔ اور روزہ کشانی آپس مین بٹ ہی  
 ہے۔ مین نے تم کو بھیجی ہے۔ تم نے مجھ کو بھیجی۔  
 لواب روزے کا وقت قریب ہے کوئی نڈھال  
 پڑی ہے۔ کوئی کہتی ہے۔ اچھی پیاس کے ماسے

حلق میں کانٹے پڑ گئے۔ کوئی کہتی ہے۔ پائے بھوک کے مارے  
 کیلچہ ٹوٹا جاتا ہے۔ روزے میں کتنی دیر ہے سب کے کان  
 توپ پر گئے ہوئے ہیں۔ ایک ایک پل گن گن کر کاٹ رہی  
 ہیں۔ ہر کارون کی ڈاک بیٹھی ہوئی ہے۔ ایلو وہ سورج غروب  
 ہو گیا۔ مشرق سے سیاہی اٹھی۔ روزے کا وقت ہو ابادشاہ  
 نے توپ کا حکم دیا۔ ہر کارون نے جھنڈیاں ہلایں۔ وہ روزے  
 کی توپ چلی۔ دھائیں۔ اذائیں ہونے لگیں اس وقت کی  
 خوشی دیکھو۔ کیسی توپ کی آواز سے چونچال ہو گئیں پہلے  
 ذرا سے آب زمزم یا مکے کی کھجور یا چھوارے سے روزہ کھولا  
 پھر شربت کے گلاس ہاتھ میں لے چھون سے شربت پیا۔ کسی نے  
 پیاس کی بیتابی میں گلاس ہی منہ سے لگاٹ غٹ پی لیا۔ ذرا  
 ذرا سی وال ترکاری بیوہ وغیرہ چکھا۔ پھر نماز پڑھ پڑھ کے گوریان  
 کھائیں سارا رمضان اسی چل پہل میں گذر گیا۔

## الوداع

آخری جمعہ کو الوداع کی نماز کی تیاری ہوئی۔ بادشاہ جلو سے  
 سوار ہوئے۔ جامع مسجد کی سیڑھیوں کے پاس کمارون نے ہوادار

ہاتھی کے برابر لگا دیا۔ بادشاہ ہوا دارین سوار ہو جامع مسجد میں  
 آئے حوض کے پاس آکر ہوا دارین سے اترے آگے خاص دربار  
 نقیب چو بدار ہٹو بڑھو کرتے پیچھے شاہزادے امیر امر ادب  
 قاعدے سے اندر آئے۔ دیکھو امام کے پیچھے بادشاہ کا <sup>مصلے</sup> <sup>جاننا</sup>  
 بائیں طرف ولیعہد کا۔ دائیں طرف اور شاہزادوں کے <sup>مصلے</sup>  
 لگے ہوئے ہیں۔ بادشاہ ولیعہد اور شاہزادے اپنے اپنے  
 مصلوں پر آکر بیٹھے۔ امام جی کو خطبہ کا حکم ہوا۔ امام جی منبر پر  
 کھڑے ہوئے۔ قور خانے کے داروغہ نے تلوار امام جی  
 کے گلے میں ڈالی۔ قبضہ پر ہاتھ رکھ کر امام جی نے خطبہ پڑھنا  
 شروع کیا۔ جب خطبہ پڑھ چکے اور اور بادشاہوں کے نام لے  
 چکے۔ جس وقت بادشاہ وقت کا نام آیا تو شے خانے کے داروغہ  
 کو حکم ہوا اس نے امام جی کو خلعت پہنایا۔ کبیر پر تکبیر ہوئی امام  
 نے نیت باندھی سب نے امام کے ساتھ نیت باندھی دو  
 رکعتیں پڑھ کر سلام پھیرا۔ دعا مانگی۔ سنتین پڑھ کر بادشاہ  
 اشار شریف میں آئے۔ زیارت کی۔ پھر سوار ہو کر قلعہ میں  
 آئے۔ انتیسویں تاریخ ہوئی سائڈنی سوار چاند کی خبر کھروانہ  
 ہوئے۔ دیکھو سب کی آنکھیں آسمان پر لگی ہوئی ہیں

اگر چاند دیکھ لیا یا کہین سے گواہی شاہدی آگئی تو بڑی ہی خوشی ہوئی۔ اوہو بھئی جوان عید ہوئی۔ نقار خانے کے دروازے کے سامنے حوض پر پھیس تو پین عید کے چاند کی دھندا دھن چلین۔ مبارک سلامت ہونے لگی شادیاں بچنے لگے۔ نہیں تو پھر تیسویں کو یہ رسمیں ہوئیں۔

## عید الفطر

رات کو تو پین ڈیرے خیمے فرش فروش عید گاہ روانہ ہوا۔ سواری کا حکم ہوا۔ ہاتھی رنگے گئے۔ صبح کو بادشاہ نے حمام کیا۔ پوشاک بدلی جو اہر لگایا۔ خاصے والیوں نے جلدی سے دسترخوان بچھا۔ سویان دودھ۔ اولے تباشے چھوارے خشکا کھڑی مسور کی دال اس پر لگا دی۔ بادشاہ نے نیاز دی۔ ذرا ذرا سا چکھ کے کلی کی۔ باہر برآمد ہوئے۔ جبولنی نے خبر داری بولی۔ باہر تری ہوئی۔ سب جلوس قاعدے سے کھڑا ہو گیا۔ فوجدار خان نے ہاتھی بٹھا دیا۔ کہا رونے ہووے تلوٹن کے برابر لگا دیا۔ بادشاہ ہووے میں سوار ہوئے۔ دیوان عالم میں سواری آئی۔ احتشام تو پچانے کی تو پون کی اکیس آوازیں ہوئیں قلعہ کے دروازے پر پلٹنوں نے سلامی اتاری۔ اکیس تو پین چلین

عید گاہ کے دروازے پر سواری پہنچی۔ جلوس دو طرفہ کھڑا ہو گیا  
 سلامی اتاری تو بین سلامی کی چلنے لگیں۔ دروازے پر سے بادشاہ  
 ہوا دار میں اور ولیعہد نالکی میں اور سب پیدل عید گاہ کے  
 اندر آئے چبوترے پر سے اتر کر خیمے میں اپنے مصلون پر کھڑے  
 ہو گئے۔ مکبر پر تکبیر ہوئی۔ سب نمازیوں نے صفین درست  
 کیں۔ امام جی کے ساتھ سب نے نیت باندھی۔ دو رکعتیں پڑھ کر  
 سلام پھیرا۔ سب کھڑے ہو گئے۔ بادشاہ ولیعہد شاہزادے  
 اپنے مصلون پر بیٹھے رہے۔ امام جی کو خطبہ کا حکم ہوا تو رخا  
 کے داروغہ نے امام جی کے گلے میں کلا بتونی پر تلہ اور تلوار ڈالی  
 امام جی نے منبر پر کھڑے ہو کر تلوار کے قبضہ پر ہاتھ رکھ کر خطبہ  
 پڑھا۔ جب بادشاہ کا نام آیا۔ توشہ خانے کے داروغہ نے  
 امام جی کو خلعت پہنایا۔ دعائانگی۔ خطبہ کی ایک توپ چلی۔  
 اب دھوپ چڑھ گئی تھی۔ بادشاہ نگد مبر میں سوار ہوئے  
 دیوان خاص میں آئے تخت طاؤس پر بیٹھ کر دربار کیا۔ نذرین  
 لیں۔ پھولوں کے طرے اور ہار سب کو مرحمت ہوئے  
 محل میں داخل ہوئے۔ چاندی کے تخت پر بیٹھ کے محل کی  
 نذرین لین خاصہ کھا یا سکھ کیا۔

## عید الاضحیٰ

ذوالحجہ کے مہینے کی دسویں تاریخ صبح کو جلوس سے سوار ہوئے۔ عید گاہ میں آئے۔ دو گانہ ادا کیا۔ دیکھو جو جو بائیں عید الفطر میں ہوئی تھیں وہی سب اس میں ہوئیں مگر تبات اس میں زیادہ ہے کہ عید گاہ کے اندر جنوب کی طرف ایک بڑا سا خمیدہ کھڑا ہے۔ بچوں پنج میں ایک چبوترہ بنا ہوا ہے اس پر بادشاہ کی سنگلی۔ پچھپے دو خیمے زناتے کھڑے ہوئے ہیں ارد گرد بڑے بڑے سیرانچے کھچے ہوئے ہیں۔ ایک ونٹ بانات کی جھول پڑی ہوئی۔ سینہ پر چوٹے کا نشان کیا ہوا رسوئیں بکرا ہوا فرانس پکڑے کھڑے ہیں۔ دیکھو اب ونٹ کی قربانی ہوتی ہے۔ بادشاہ ونٹ کے پاس آئے۔ فراشون نے ایک بڑی سی چادر بادشاہ اور ونٹ کے بیچ میں تان لی۔ قورخانے کے داروغہ نے بادشاہ کے ہاتھ میں بچھی قاضی نے ونٹ کی قربانی کی۔ دعا پڑھوائی۔ بادشاہ نے دعا پڑھا کر یونے کے نشان پر ونٹ کے تاک کر بچھی ماری۔ قاضی نے اسے فرج کیا۔ بادشاہ سوار ہو کر خیمے کی۔ درمی کے پاس آئے ایلو یہاں ایک سہا مینہ سی بین رنگا ہوا کھڑا ہے۔ بادشاہ نے اسکی قربانی کی خیمے میں مسند پر بیٹھے۔ بائیں طرف دفنچہد دائیں طرف اور شاہزادے بیٹھے گئے

امیر امرا سامنے ہاتھ باندھ کر کھڑے ہو گئے۔ خاصے والوں نے جھٹ پٹ دسترخوان بچھا اونٹ اور دُبے کی کپہنی کے کباب اور شیرمالین اسپر لگا دیں۔ بادشاہ نے پہلے ایک ٹکڑا شیرمال کا اور ذرا سا کباب آپ منہ میں ڈالا پھر ولہعد اور شاہزادوں اور معزز امیروں کو جو حاضر تھے کباب اور شیرمالین اپنے ہاتھ سے دیں۔ سب نے مچر کر کے لے لیں۔ دربار برخواست ہوا خیمے میں زنانہ ہو گیا۔ بیگماتین آئیں۔ بادشاہ نے خاصہ کھایا۔ تھوڑی دیر ٹھہر کے سوار ہوئے۔ دیوان خاص اور محل میں آ کے وہی عید کی طرح دربار کیا۔ نذرین لین قربانی کے بکرے حیثیت کے موافق سب کے ہان بھیجے گئے۔

## سلو نو

اس رسم کا ذکر یوں سنا ہے کہ عزیز الدین عالمگیر ثانی بادشاہ سے اُن کے وزیر غازی الدین خان کو دشمنی تھی۔ ایک دن ایک ڈکھو سلا بنا کر عرض کیا کہ حضور پرانے کوٹلے میں ایک فقیر صاحب کمال آئے ہیں۔ بادشاہ نے حکم دیا اچھا بلاؤ۔ اس نے کہا بہت خوب۔ دو سو روپے پرانے کوٹلے میں ایک موقع کا مکان تجویز کر

دو آدمی خنجر لے کر وہاں چھپوان کھڑے کر دیئے اور بادشاہ سے  
 جھوٹ موت آکر عرض کیا۔ کہ کرامات فقیر صاحب کہتے ہیں۔  
 ہم آپ بادشاہ ہیں۔ بادشاہ کو غرض ہے تو آپ ہمارے پاس  
 چلے آئیں۔ بادشاہ کو فقیروں سے بہت اعتقاد تھا۔ فرمایا ہم  
 آپ چلتے ہیں۔ جب کوٹلے میں پہنچے۔ وزیر نے عرض کیا جہاں پناہ  
 فقیر صاحب یہ پھیر بھاڑ دیکھ کر ناراض ہوں گے۔ بادشاہ نے حکم دیا  
 اچھا سب یہیں ٹھہریں بادشاہ تنہا وزیر کے ساتھ اندر گئے۔  
 جاتے ہی ان دونوں نابگادوں نے بادشاہ کے خنجر میں بھونکا دین  
 اور کام تمام کر کے لاش کو دریا کی طرف نیچے پھینک دیا۔ آپ وہاں  
 سے چنپت بنے وزیر باہر آیا۔ لوگوں نے پوچھا حضور کہاں ہیں؟  
 کہا فقیر صاحب پاس بیٹھے ہیں۔ مجھ سے خواب گاہ میں سے ایک کاغذ  
 منگوا یا ہے وہ لینے جاتا ہوں۔ تم سب یہیں کھڑے رہو میں ابھی  
 آتے پاؤں آتا ہوں۔ یہ فقرہ گھر کے یہ بھی وہاں سے شک گیا۔ ادھر  
 دریا کی طرف سے کوئی ہندنی چلی آتی تھی کہیں اس کی نگاہ پڑی کہ  
 کسی کی لاش پڑی ہے پاس آکر دیکھا تو پہچانا کہ اسے یہ تو ہمارے بادشاہ  
 ہیں۔ ہے ہے کس ظلمی نے یہ کام کیا۔ وہیں بیٹھ گئی۔ جب بہت  
 دیر ہو گئی تو یہ لوگ گھبرائے اور دروازہ اندر گھس گئے وہاں دیکھیں

تو بادشاہ نہ فقیر۔ ادھر ادھر دیکھنے بھانسنے لگے۔ نیچے جھک کر جو دیکھیں  
 نو بادشاہ قتل ہوئے پڑے ہیں۔ اور ایک ہندنی پاس بیٹھی ہوئی  
 نگہبانی کر رہی ہے۔ لاش کو اٹھا کر لائے۔ نہلا دہلا ہمایون کے مقبرے  
 میں دفن کیا۔ شاہ عالم بادشاہ نے اس ہندنی کی اس خیر خواہی پر کہ  
 اس نے میرے باپ کی لاش کی رکھوالی کی۔ اس کو اپنی بہن بنایا اور  
 بہت سا کچھ اس کو دیا۔ بہنوں کی طرح ساری رسمیں اس سے برتے  
 رہے وہ بھی بھائی سمجھا کر اپنی رسم کے موافق سلونو کے تھوار کو بہت  
 سی ٹھانی تھالوں میں لے کر آتی تھی اور بادشاہ کے ہاتھ میں سچے  
 موتیوں کی راکھی باندھتی تھی۔ بادشاہ اس کو شرفیاء اور روپے  
 دیتے تھے۔ شاہ عالم کے بعد اکبر شاہ نے اس سے اور بہادر شاہ نے  
 اس کی اولاد سے یہ رسم نباہی۔

## دسہرہ

دسہرہ کے دن بادشاہ نے دربار کیا۔ دیکھو! پہلے ایک نیل کنٹھ  
 بادشاہ کے سامنے اڑایا۔ ایلو وہ باز خانے کا داروغہ باز اور شکر الیکر آیا  
 بادشاہ نے باز کو لیکر ہاتھ پر بٹھایا۔ دو دربار برخواست ہوا تیسرے پہر  
 کو اصطلح خاص کا داروغہ خاص گھوڑوں کو مینہدی سے رنگ رنگا

رنگ برنگ کی ان پر نقاشی کر سونے روپے کے ساز لگا کر جھروکوں کے نیچے لایا۔ بادشاہ نے گھوڑوں کا ملاحظہ کیا۔ داروغہ کو انعام دیکر رخصت کیا۔

## دوالی

لواج پہلا دیا ہے۔ دیکھو محل میں سب کی آمد و رفت بند ہو گئی

سقنیاں۔ دہوہنیں۔ ماننیں۔ کہاریاں۔ حلاخوریاں تین دن تک

محل کے باہر نہ نکلنے پائیں گی۔ اور نہ کوئی ثابت ترکاریاں محل میں آنے

پائیں گی۔ ہینگن۔ مولی۔ کدو گاجر وغیرہ اگر کسی نے منگانی بھی تو

باہر سے ترشی ہوئی آئی۔ اس لئے کہ کوئی جادو کرے۔ تیرے دیئے

کو دیکھو لواج بادشاہ سونے چاندی میں تلین گے۔ ایک بڑی سی ترازو

کھڑی ہوئی۔ ایک طرف پلڑے میں بادشاہ بیٹھے۔ دوسری طرف

چاندی سونا وغیرہ بادشاہ کے برابر تول کے محتاجوں کو بانٹ دیا۔

ایک بھینسا۔ کالا کبیل۔ کڑوائیل۔ ست نجا۔ سونا۔ چاندی نقد

وغیرہ بادشاہ پر سے تصدق ہوا۔ قلعہ کی برجوں کی روشنی کا حکم ہوا

کھیلین۔ بتائے۔ کھانڈ اور مٹی کے کھلونے ہٹریان اور ہاتھی مٹی

کے اور گنوں کی پھاندیاں۔ نیبو۔ کہاریاں سر پر رکھے جسولنیاں

ان کے ساتھ ساتھ گہر بگھڑ بانٹتی پہرتی ہیں۔ رات کو بیٹوں کے ہاتھی  
 بیٹوں کی ہٹریان کیلون بتاشون سے بہری گین۔ ان کے آگے  
 روشنی ہوئی۔ نوبت۔ روشن چمکی۔ اور باجہ بچے لگا۔ چارون کونون  
 میں ایک ایک گنا کٹر کیا۔ نیبون میں ڈورے ڈال کر ان میں لٹکا  
 صبح کو وہ گئے اور نیبو حلال خوری کو دیدیے۔ رتھ بان بیلون کو بنا  
 سنوار۔ پاؤن میں میندی لگا رنگ برنگ کی اس پر نقاشی کر سینگو  
 پر تلعی اور سنگو ٹیان ہاتھوں پر کارچوبی پٹے اور سنگ۔ گلون میں  
 گھنگر واد پر کارچوبی بانائی جھولین پڑی ہوئیں۔ چھم چھم کرتے چلے آتے  
 ہیں۔ بیلون کو دکھا انعام اکرام سے اپنے کارخانوں میں آئے دوالی ہو چکی

## ہولی

دیکھو! ہولی میں جتنے ساگ شہر میں بنے سب بادشاہ کے  
 جھروکون کے نیچے آئے۔ انعام لیکر رخصت ہوئے۔

## جھروکون کا زمانہ

دیکھو! بادشاہی جھروکون کے نیچے باغ ہے باغ کے نیچے دریا بہتا  
 ہے دریا کے کنارے نیچے کٹرے ہیں۔ بیچ میں کشتیاں چھوٹیں کشتیاں

میں بھی خیمے پڑے۔ زنانے کا حکم ہوا۔ دور دور تک ریتی میں پہرے  
 لگ گئے کہ غیر کی بھنبھی بھی نہ کھائی ٹے۔ چھوٹے چھوٹے بچوں اور  
 عورتوں نے دکائین لگائیں۔ حضری دروازے سے اتر کر شاہزادے  
 اور شاہزادیان۔ محل۔ نو محلے کے سلاطین اور ان کی بیگماتین خیموں  
 میں اکڑ جمع ہوئیں۔ ایلو وہ بادشاہ کی سواری آئی دیکھنا کہاریاں کیا  
 بے تکان ہوا دار کند ہوں پر لئے چلی آتی ہیں۔ ساتھ ساتھ خوبے  
 موچھل کرتے بھنڈا ہاتھ میں لے اور جشنیان۔ ترکنیان وغیرہ چلی  
 آتی ہیں وہ جسوںی نے آواز دی خبردار ہو۔ ایلو سب کھڑے ہو گئے  
 مگر کیا۔ بادشاہ جہان نما میں آ کے بیٹھے۔ باغ ٹوٹنے کا حکم دیا۔  
 ابا ہا!۔ دیکھنا کیا سر پر پاؤں رکھ کے دوڑیں جیسے ٹڈی  
 آسنڈ کرتا ہے۔ دم پھر میں ساسے باغ کو کوچ کہسوٹ ڈالا۔ کسی نے  
 تیبو کہسوں کی جھولیاں بھر لیں۔ کوئی کیلے کی گیل پکڑے کھڑی ہے  
 ایک ایک کو کھڑی چنتی ہے۔ اچھی بو آئیو۔ یہ نگوڑی شیطان  
 کی آنت تڑو آئیو۔ بھلا اس لٹس اور لوٹم لٹ میں کون کسی کی سنتا  
 ہے؟

کوئی آسون کے درختوں پر پتھر میں مار رہی ہے۔ کوئی چاکو  
 سروتون سے بیٹھی گئے کاٹ رہی ہے۔ لونڈیان بانڈیان جو ذرا

دل چلی تھین۔ جھپ جھپ دختون پر چڑم گئین توڑ توڑ کر وہین  
بکر بکر کھانے لگین۔

ابا بابا دیکھنا کوئی تو لگد سے نیچے گر پڑی۔ کسی کے کاٹنا۔ کسی کے  
اکھڑ نیچ لگی۔ بھون بھون بٹھی رو رہی ہیں۔ دوئی جھلسا لگے اس باغ کو  
مجھ سر مونڈی کے تو کچھ بھی ہاتھ نہ آیا۔ مفت میں لہو لہان ہو گئی۔  
لو باغ لٹ چکا۔

دیکھو! اینبو نارنگی انار کھٹون وغیرہ کی جھولیان بھرے۔ ہاتھون  
میں گنے لے خوش ہوتی گرتی پڑتی چلی آتی ہن۔ کوئی بیماری جو خالی  
ہاتھ ہے تو کیا خفت کے ماسے کتراتی کنیاتی آنکھ چرائے۔ خیف  
خیف اپنا سامنہ لے چلی آتی ہے۔ سب اس کو چھرتی نکو بناتی چلی  
آتی ہن۔ بس خیف۔ دیکھو ہم یہ جھولیان بھر بھر کر لائے۔ لو ہم سے  
لے لو۔ تم اپنے جی میں نہ کر ہو وہ کہتی ہن۔ بو اتھارا تم ہی کو مبارک ہے  
بھاڑ میں پڑو۔ کیا موئی چار کوڑی کی چیز کے لئے اپنا سامنہ ہاتھ کاٹون  
سے بچواتی۔ اپنی ایڑی چوٹی پر سے صدقے کروں۔ ایسی کیا نعمت  
کی مان کا کلیجا تھا۔ ابا بابا! سچ کہتی ہو۔ تمہاری خفت ہماری سر آنکھوں پر  
اچھی یہ بتاؤ پھم تم گئین کیون تھین؟ ایک ایک کا سامنہ تیکنے۔ بوا

تمہاری وہی لومڑی کی کہاوت ہے۔ انگور کے درخت کے نیچے آئی۔  
خوشے شکے ہوئے دیکھ کر بہت للچائی۔ بہت سی اچھلی کو دی جب  
کچھ نہ ہا تھر آیا یہ اہتی علی گئی ابھی کچھ ہن کون دانت کٹھے کرے۔

لوا ب خیمون میں اگر نوج رنگ دیکھنے لگیں۔ تاؤن میں بٹھکر دریا  
کی سیر کرنے لگیں۔ دریا کے کنارے آپس میں جھینٹم چھانٹا لڑنے لگیں  
دیکھو کسی کا پاؤں کیچڑ میں پھسل گیا۔ ساری لت پت ہو گئی۔ کوئی دل  
میں پھنس گئی۔ ان پر کیسے قہقہے پڑ رہے ہیں۔ وہ کھبیانی اور رنکی  
ہو ہو کر ایک ایک کو جھنجھتی اور پکارتی ہیں۔ اے بی اکی! اے بی ڈھکی!  
اچھی ادھر آئیو۔ ذرا ہمیں اس کیچڑ میں سے نکالو۔ کوئی تو جان بوجھ کر  
انا کانی دیتی ہے۔ کوئی کہتی ہے بوا ٹپکی پڑے تمہارے ڈھنگوں پر اچھی  
کیچڑ میں کیوں جا پھنسیں۔ اندر سے تمہارا موٹا دیدہ اولد میں جاوین  
ستھج دریا کو دیکھ کر آنکھیں میں پٹ گئیں یا دیدے پھرا گئے۔

غرض خوب سی بولیں ٹھولیاں مار کر ان کو نکالا۔ لوا ب نکھے  
کا وقت آیا بادشاہ کو گلابی پوشاک پہنائی اور سب نے سر پاؤں تک  
گلابی کپڑے پہنے جدھر دیکھو گلابی پوش دکھائی دیتے ہیں دریا  
کے کنارے گویا گلابی باغ کہل گیا سب سلاطینوں کے گلابی کپڑے  
گلابی پکڑیاں۔ کند ہوں پر بند و تین گلے میں پرتے۔ کمر میں تلواریں

ہین۔ کوئی صوبہ دار۔ جمعہ دار۔ دفعہ دار۔ نشان بردار۔ کوئی  
 تاشے باجے والا۔ کوئی نقیب نیکرا اپنی پلٹن جمانے کھڑے ہین  
 اوہو اوہ چاندی کا پنکھا مہتاب باغ میں سے اٹھ کر دہوم سے  
 آیا۔ سلاطینوں کی پلٹن نے سلامی اتار نپکھے کے آگے ہوئی  
 اس کے پیچھے تاشے باجے اور روشن چوکی والیان چلین۔ ان کے  
 پیچھے ہو ادار میں بادشاہ اور شاہزادے شاہزادیان۔  
 سلاطینوں کی بیگماتین۔ تخت کے ارد گرد نپکھے کے ساتھ چلین  
 درگاہ میں جا کے پنکھا چڑھا دیا۔  
 بادشاہ اپنی بیٹھک میں آئے اور سب اپنے اپنے گھر  
 گئے۔

## باغ کا زانانہ

بادشاہ کے موتی محل کے آگے ایک بہت بڑا باغ ہے  
 حیات بخش اس کا نام ہے۔ بیچون بیچ میں ساٹھ گز سے ساٹھ  
 گز چوکور حوض ہے۔ حوض میں جل محل ہے۔ شمال اور جنوب  
 کو آمنے سامنے ساون بھا دون دو مکان سر سے پاؤن تک

سنگ مرمر کے ہیں۔ ان کے پتھ میں چھوٹے چھوٹے حوض ہیں  
 حوض میں پانی کی چادرین گرتی ہیں۔ چاروں طرف لال پتھر کی  
 بڑی بڑی چار نہریں ہیں۔ ان میں پانی جاری ہے۔ نہروں کے  
 گرد لال پتھر کی گلکاری کی کیا دیان۔ کیا ریون میں۔ گیندا گل منہدی  
 گل نورنگ۔ شتو۔ زنبق۔ گل طرہ۔ سورج مکھی وغیرہ کھل رہا ہے  
 موتیا۔ چنبیلی۔ جوئی۔ رائے بیل۔ گلاب۔ سیوتی۔ درمالتی۔  
 مولسری کے پھولوں سے سارا باغ ہمک رہا ہے۔ بلبل چمک  
 رہی ہے۔ سبزہ لہک رہا ہے۔ دیکھو آم۔ شہد کوڑہ۔ بتاشہ  
 بادشاہ پسند۔ محمد شاہی لڈو وغیرہ۔ اور انار۔ امرود۔ جاسمن  
 رنگترہ۔ نارنگی۔ چکو ترہ۔ کھٹا۔ نیبو۔ انجیر۔ شہتوت۔ بیدانہ  
 فالسہ۔ کھرنی۔ آڑو۔ شفتالو۔ آلوچہ۔ سیب۔ انگور۔ ناشپاتی  
 کمرک۔ بیری۔ کٹھل۔ بڑھل۔ پاکھل۔ لکڑوندہ۔ وغیرہ کے درخت  
 پھل پھولوں میں لدے ہوئے جھوم رہے ہیں۔ مینہ کا جھمکا  
 لگ رہا ہے۔ مور جھنگار رہے ہیں۔ پیپا پیو پیو کر رہا ہے  
 کوئل کوک رہی۔ ایلو وہ باغ کا زنا نہ ہو اور حکم ہو کہ ستر  
 سے پاؤں تک سب لال جوڑے پنکرا میں۔ دیکھو سب نے

لال جوڑے رنگوائے۔ مارا مار کر کے ان پر مصالحوں ٹکوائے۔ باغ  
 میں خیمے کھڑے ہوئے۔ حوض کے گرد لکڑیوں کی پاڑیں بندھیں  
 ان پر فرش ہوا۔ ایک طرف بادشاہ کی جہان نما کھڑی ہوئی۔ حوض  
 میں نواڑے چھوٹے دوکانیں لگیں۔ مالینیں۔ پنواڑیں۔ اور ترکاری  
 میوے۔ گوٹہ۔ کناری۔ کپڑے والیاں قرینے قرینے سے  
 بیٹھی ہیں۔ بڑے والیاں بڑے اور پوریان چھلکیاں تل رہی  
 ہیں۔ کبا بنیں کباب لگا رہی ہیں۔ دہی بڑے والیاں دہی  
 بڑے بھتی پھرتی ہیں۔ بساطی اور سادہ کارون کے لڑکے  
 طرح طرح کا اسباب اور انگوٹھیاں چھلے لئے بیٹھے ہیں۔ جلو آہو  
 کے چھو کرے پوریان کچوریان مٹھائیاں بیچ رہے ہیں۔  
 اما با! ذرا بچیرہ پلٹنوں کو تو دیکھو۔ کیا چھوٹے چھوٹے  
 لڑکے تلنگون اور نجیبوں کی سی وردیاں پہنے بندوق تو سدان  
 لگائے۔ قطار باندھے برابر قدم سے قدم ملائے چلے آتے  
 ہیں۔ ایلو وہ مسکنا سی تو بین نے گونداز۔ نیلی وردیاں  
 پہنے۔ تو بین کھینچے لئے آتے ہیں جا بجا بچیرہ پلٹنوں کے پرے  
 لگ گئے۔ تو بین الگ ایک جائے کھڑی ہو گئیں۔ تو باغ  
 کی تیاری ہو چکی۔ اب بیگماتین اور شاہزادیاں آئی شروع

ہوئیں۔ لال لال چوہا تے جوڑے جھجھاتے پہنے ہوئے سوتے  
 مین پسلی سوتیوں مین سفید چم چم کرتی چلی آتی ہین۔ ساتھ  
 ساتھ آنا مغلا نیان۔ مانی۔ دوا۔ چھو چھو۔ ہتیا۔ نوکرین۔ چاکرین  
 اونڈیان۔ باندیان۔ ہاتھون چھاؤن اشر۔ بسم اللہ کرتی صدقے  
 قرمان ہوتی چلی آتی ہین۔ دیکھنا بلاؤن۔ صدقے گئی  
 واری گئی۔ پنج پنج مین چلو۔ سفید چادر اور ڈھ لو۔ اس چھتے  
 مین چوٹی والا رہتا ہے۔ اور رسی کا بھی ڈر ہے۔ دور پار شیطان  
 کے کان بہرے۔ کسی کا کہین سایہ چھپٹا نہ ہو جائے۔ تو یہ بوڑھا  
 چونڈا کورے اُترے سے منڈ جائے۔ جو کسی نے بناؤ کوٹو کا  
 تو قمر آگیا۔ آنا مانی۔ دوا۔ پنجے جھاڑ کے اس کے پچھے چمٹ  
 گئیں۔ حُف تمہاری نظر۔ تمہارے دیدون۔ رائی نون۔ دیکھو  
 تمہاری ایڑی مین گو لگا ہوا ہے۔ اچھی دیکھو اس کلجی نے ایسا  
 ہونسا مجھے تو آج اپنی نیچی کا پنڈا کچھ پھیکا پھیکا دکھائی دیتا ہے  
 ذرا اس کلجیاری کے پاؤن تلے کی مٹی چوٹے مین جلائیو۔  
 دیکھو اب بلغ مین چارون طرف گانا بجانا اور اسی مین  
 ہجولیاں بلکہ جھولون اور ہنڈولون مین جھول رہی ہین۔ ایک  
 ایک پر بولیاں ٹھٹھوایاں۔ مار رہی ہین۔ آج تو اس لاجوٹے

پر چوٹ ہے۔ چھوٹ بو تم کو کون سنہری جوڑے کو کالی  
 گوٹ لگا کلیجی پھینک کر دیا۔ واہ۔ اچھی یہ برا معلوم ہوتا ہے  
 خاک تمہاری ارواح۔ اچھی تمہیں کیا نہیں سوچتا۔ دشمنوں  
 کے دیدے پٹم ہو گئے۔ ایلوٹاٹ کی انگلیا مونیج کا پنجب  
 درگور تمہاری صورت یہ موا صدقے کا دوپٹہ اس پر یہ  
 بھاری مصاحفہ۔ ابا بابا کو سے کی چونچ میں انار کی کلی۔ اس  
 کلوٹی شکل پر یہ لال جوڑا کیا کھلتا ہے۔ بی تمہاری وہی  
 کھاوت ہے کہ آ بو الٹرین لڑے ہمارے بلا۔ بلا ایجانے  
 تمہیں چلا۔ چلو ہونے لگی۔ ذرا سی بات تم سے پوچھی  
 تھی۔ تم تو جھاڑ کا کاٹا ہو گئیں۔ دیکھنا سر ڈولی پاؤں کھار  
 آئیں بیوی نو بہار۔ اچھی میں کہتی ہوں تمہارا کیوں ہڑا  
 گیا ہے۔ آدمی کدھراڑ گئے جو اکیلی پانچے پھر کاتی پرتی  
 ہو۔ او ہو ہو۔ اچھی تمہیں ہمارے جان کی قسم۔ ہمارا حلوا  
 کھائے۔ بہن کو ہے ہے کر کے پیٹے جو اس بڑھیل کی دینج  
 کو نہ دیکھے۔ سر گالا منہ بالا۔ سینک کٹا چھڑن میں یغین۔ منہ  
 میں وانت نہ پیٹ میں انت۔ لال جوڑا سکائے کیا ٹھسے  
 بیٹی بن۔ ایلو! یہ اور قہر توڑا کہ پوٹے منہ میں مستی کی دھڑی

اور سوکھے سوکھے یا تھون میں مینہ دی بھی لگی ہوئی ہے۔  
 اچھی یہ لال کپڑے تو خیر بادشاہ کا حکم ہے۔ مگر کجخت  
 یہ مینہ دی اور مستی کی دہڑی جمائے بغیر کیا ان کی سرتی نہ تھی  
 دیکھو نوٹڈیوں پر غصہ ہو رہا ہے۔ اری گل بہار۔ نو بہار  
 سبزہ بہار۔ چنپا۔ چنبیلی۔ گل چمن۔ نرگس۔ مان کنور  
 اند کنور۔ چنچل کنور۔ مبارک قدم۔ نیک قدم۔ کدہر گلیٹنز  
 ایلو! وہ باغ میں کد کڑے لگاتی پھرتی ہیں۔ سگڈے مارتی  
 پھرتی ہیں۔ بھلاری علامہ دھر۔ قطامہ۔ چرٹیل۔ مالزادی  
 قحجہ بچی۔ سر موٹھی۔ ناک کاٹی۔ ایسی شتر بے ہمار ہو گئیں  
 ایسا دیدے کا ڈر نکل گیا۔ سب کو زار میں ڈال کر بہن لیا۔  
 کام کلج پر ویدہ ہی نہیں لگتا۔ ایک جائے پاؤں ہی نہیں  
 لگتا۔ جلے پاؤں کی بلی کی طرح بچلی ہی نہیں بیٹھیں۔ سامے  
 باغ کے جائے لیتی پھرتی ہیں۔ میں لہو کے گھونٹ بیٹھی گھونٹ  
 رہی ہوں۔ کیسے تکلے کے سے بل نکالتی ہوں۔ کوئی دن کو یاد کرو  
 بچوں کو شور مل رہا ہے۔

ہو اتم بھی کیا نین تہی ہو۔ ذرا ذرا سی بات پر ٹسوے بہاتی  
 ہو۔ ایسی کیا انوکھی۔ اچھ۔ جان آدم۔ نعمت کی مان کا کلجہ

چیل کا موت - غنقا چیسر تھی جو تم ایسی بلاک گئین - چھوٹی  
 بہن تھی اگر اس نے لے لیا تو کیا ہوا - او میں تمہیں اور منگا دوں گی  
 اچھی دیکھتی ہو اس فتنی کو کیا شیطان چڑہا ہے  
 کیسے وہیے مچار کھے ہین - اپنا لہو پانی ایک کئے ڈالتی ہے  
 کسی عنوان نہیں بہلتی - ارے کا کا ارے فلان قلی! جانیو  
 بیوی کے لئے یہ چیز لائیو - بیگم صاحب میں ابھی دیکھ کر آیا  
 ہون کسی دکان پر نہیں ہے - ایسا کیا بازار میں اوڑا پیر گیا  
 یہ حرامی تکا - مادر بخطا - کام چور نوالہ حاضر ہین سے بیٹھا بھنگلی  
 بلی بتا رہا ہے - ٹالم ٹولے کرتا ہے - اری یا قوت اری زمرہ  
 تو جا کر جہان سے ملے ابھی ڈھونڈ کے لے کر آ - ایلو یہ موا غارتی  
 کہین سے یہ موٹے موٹے چنگڑ موٹے کچکو نڈرے اپنے  
 نکلنے اور ٹھوسے کو اٹھالایا - یہ تم ہی بیٹھ کر تھورو - کھانے کو  
 بسم اللہ - کام کو نعوذ باللہ - یہ ہمارے نمک کا اثر ہے ان کی کیا  
 خطا ہے؟ چلو اب تو نہ روٹھو او من جاو غصے کو تھوک دو - بہت  
 چوچلے نہ بگھارو - مجھے یہ نکتوڑے نہیں بھاتے - آپس میں برا  
 کھیری - کٹم کٹا نہیں کرتے - ایک توے کی زبٹی کیا چھوٹی کیا  
 موٹی - مجھے نو دو نون آنکھیں برابر ہین تم کیا جنت میں بیجا وگے

وہ کیا مجھے دوزخ دکمائے گی۔ چلو نہیں منتی نہ منو۔ جوتی کی نوک سے  
تم روٹے ہم چھوٹے۔ ایلو وہ چھوٹی بہن کیا کہہ رہی ہے۔ ہم  
بھی چلے کو جلا میں گے۔ نون مرچیں لگائیں گے۔

نواب دو گھڑی دن باقی۔ با حضور کی آمد کی خبر ہوئی۔  
وہ جسولنی نے آواز دی۔ خبردار ہو۔ سواری آئی۔ دیکھو بادشاہ  
کی بھی لال پوشاک ہے۔ لال ہی رنگے ہوئے ہما کے پروں  
کے مورچھیل ہیں۔ بچھیر پلٹنوں نے سلامی اتاری۔ چھوٹی چھوٹی  
توپین دغنے لگن۔ سب حوض پر آ بیٹھیں۔

بادشاہ اپنی جہان نما میں آئے۔ سر و قد کترے ہو کر  
سب نے آداب مبرا کیا۔ دیکھو حوض کے گرد گویا گل لالہ کھل گیا  
ایلو وہ بلغ بوٹے کا حکم ہوا۔

انا ہا! دیکھنا کیسی بے تاجا گرتی پرتی تو مجھ میں تجھ دوڑین  
کوئی جھپٹ میں اگر گر پڑی۔ دیکھو! انا دو کیسی پھیپڑا جلاتی  
بیلاتی دوڑین جھٹ جھاڑ پونچھ کے اٹھالیا۔ ایک لوٹا پانی کا  
اس جاتے چھڑک دیا۔ لاکھوں فیض کٹھی کر رہی ہیں۔ تجھ گرانے  
وانی کو جہان اس کی وانی نے ہاتھ دہونے قربان کر دیں۔ ایسی  
خرست ہو گئیں۔ آنکھوں پر چربی چھا گئی۔ ہی ہی کیا آٹا زمانہ آگیا نیٹین

دین روڑے اچھلے۔ نہیں بی دوامی کچوٹ ووٹ کہیں نہیں  
 لگی۔ تم ناحق اتنے پھٹو دلائے مچاتی ہو۔ کیسل مین شاہ وگدا برابر  
 رہے دیکھو اور ختون کو بلا کی طرح جا کر لپٹ گئیں۔ پھل پھول پتون  
 تک کوچ کسوٹ ڈالے۔ بیویان جھولی پہیلانے نیچے کھڑی  
 ہیں۔ لونڈیان بانڈیان اوپر سے توڑ توڑ کر ان کی گودی میں ڈالتی  
 جاتی ہیں۔ کوئی کہتی ہے اچھی میسری دروانہ دلشاد مجھے وہ رنگتر  
 توڑے۔ کوئی کہتی ہے اچھی میسری اچھل تو مجھے وہ بڑا سا  
 کھٹا توڑ دے۔ میں تجھے ایک روپیہ دون گی۔ ایلو ایک جو آئین  
 انھیں کچھ نہ ملا تو وہ کسی کی گودی کسی کے ہاتھ میں سے اچک  
 لے گئیں۔ یہ منہ تکتی کی تکتی رہ گئیں۔ بولی چورون پر مور پڑے  
 اپنے کچھ ہاتھ نہ آیا تو خفت اتارنے کو اورون کا لوٹ لیا۔ اب یہ  
 سرخسرو چوڑا ایمان بھوٹا سب میں ٹبھکر شیخیان بگھارین گی  
 ہم بھی لوٹ لائے۔ میں بھی کوس کوس کے ڈھیر کروں گی۔ آئی  
 چیریان۔ کٹا دن۔ اتنی سار۔ ترہ مار ہووے۔

واب شام ہوئی۔ دونو وقت ملتے ہیں۔ جھٹ پٹا ہو گیا۔  
 بس صاحبو چلو چاند نے کھیت کیا۔ چاندنی چٹکی۔ چاند کی بہار لوٹو  
 دیکھو اب حوض اور نہر کی پٹریوں پر بیٹھیں چاندنی مناسی

ہیں۔ نوٹرون میں مثبتی حوض میں پر رہی ہیں۔ سفید سفید پولون کے کنٹھے گلے میں۔ کانون میں پولون کی بالیان۔ لال لال کپڑوں پر عجب بہار دکھا رہی ہیں۔ کہیں ڈہو لکی بچ رہی ہے۔ گانا ہوتا ہے۔ کہیں دس گہرا۔ پچھسی قصے۔ کہانیاں۔ پہیلیاں۔ مکران ہو رہی ہیں۔ دس بیس ملکر کٹری ہو گئیں۔ آؤ بھی آنکھ بچولی کہیلین۔ قطار باندہ کے ایک نے سامنے کھڑے ہو کر کہنا شروع کیا۔ اڑنگ بڑنگ طوطی زبرنگ۔ مائی جی کا تھان۔ کہیلے چو خان ہریا ہر بس یہ نوید دس جس کے نام پردس آتا گیا اس کو نکالشی گئی۔ اخیر میں جس کے نام پردس آیا۔ وہ چورنی ایک بڑی بوڑھی کو بیچ میں دائی بنا کر بٹھا دیا۔ دائی نے چور کی آنکھیں بھینچیں اور سب نے کہا تمہاری گود میں کیا چور نے کہا مٹ۔ انھوں نے کہا تمہاری آنکھیں چتر پتر ہو وین جو تم آنکھیں کہو لو یہ کہکر کونون کھرون میں جا چھین۔ ایک نے آواز دی چور چھوٹے دائی کی بلا ٹوٹے۔ دائی نے چور کی آنکھیں کہو دین چور ہکا بکا ادھر او دھر دیکھتی پرتی ہے ڈہونڈ بھال کے ایک آدہ کو پکڑا سوچھ پ بیٹھ گئی۔ چور کو کہنے لگی ہٹو بھی یہ کہا سہی ہے۔ گاڑی بھر رستہ دو چور نے رستہ دیا۔ اور نکل نکل کے بھاگین۔ چوران کے پیچھے ڈوری

کسی نے دوڑ کے والی کو چھو لیا۔ اور کہا والی والی۔ تیرے ساتون  
 بھائی۔ دوڑنے میں کوئی چور کے ہاتھ لگ گئی۔ یا ذرا سا چور کا ہاتھ  
 بھی کسی کو لگ گیا۔ یا سات دفعہ سے کوئی زیادہ بیٹھی۔ تو اب یہ چور  
 بنی اور جو سات دفعہ چور بنی اس کا ایک ہاتھ ٹخنے سے ملا کر آدھے  
 دوپٹے سے باندھا۔ آدھا دوپٹہ ہاتھ میں پکڑے سارے میں  
 لئے کھتی پرتی ہیں۔ ہا میں ساتون لینڈ بہا میں۔ جب اس نے  
 تھک کر ناچار اقرار کیا۔ ہاں بھی بہا ہی۔ جب اس کی ٹانگ کہو لی  
 سات دن تک اسی طرح روز نئے سچ دہج۔ انوکھے کھیل نرالی  
 باتیں ہوتی رہیں۔

آٹھویں جمعرات کو پنکھے کی تیاری ہوئی۔ وہ بھاری بھاری  
 تلوان نئی نئی ٹکن کے لال لال جوڑے۔ سونے کے پتے جڑا اور  
 موتیوں کے گئے پنہے۔ نک سے سک بناؤ سنگار کئے سائے  
 شہر کی عورتیں آسنڈ آئیں۔ باغ گونا گون ہو گیا۔ دیکھنے والے اش  
 اش کرتے ہیں طوطیان ہاتھ پار تلی ہیں۔

لو اب چار گھڑی دن باقی رہا چاندنی چوک کے بلغے

پیکھا اٹھا۔

دیکھو ہاتھی پر سونے کا پنکھا نیچے پتے موتیوں کی جھال

اس میں سچے آؤنیرے۔ اوپر سونے کا مور۔ اس کے پیٹ میں  
 گلاب کیوڑا بھرا ہوا۔ پنجون میں سے نکل نکل کے سب کو  
 معطر کرتا جاتا ہے آگے آگے پھولوں کی چھڑیاں۔ نفیری بہتی  
 ہوئی۔ ہزارے چھوٹے ہوئے۔ سپاہیوں کے تمن باجا جاتے  
 ہوئے۔ پچھے سلاطین اور امیر رانرا یا تھیون پر سوار۔ دو طرفہ  
 آدمیوں کی بھڑبھاڑ۔ اس دھوم دھام سے باغ کے دروازے  
 پر پنکھا پنچا۔ سب لوگ باہر ٹھہر گئے سلاطین پنکھائے کر اندر  
 آئے۔ بادشاہ سوار ہوئے۔ چھوٹی چھوٹی توپیں نئے نئے  
 گولنداز دہنا دھن چھوڑنے لگے۔ پچیرہ پلٹین سلامی اتار آگے  
 ہوئیں۔ ان کے پیچھے تاشے باجے روشن چوکی والیاں۔ تاشہ  
 ڈھول۔ جھانج۔ طبلہ۔ نفیری۔ بجاتی چلین۔ ان کے پیچھے سلاطین  
 پنکھائے ہوئے۔ پنکھے کے پیچھے بادشاہ ہوادار میں سوار  
 خوبے مور جھیل کرتے جشنیاں۔ ترکنیاں۔ قلمناقیان۔ ارواگیان  
 ہٹو پچو کرتی۔ جسولنیاں خبردار سی پیکارتی۔ شاہزادے  
 تخت کا پایہ پکڑے۔ شاہزادیاں۔ سلاطینوں کی بیگیا تین  
 نوکرین۔ چاکرین۔ نوڈیاں۔ بانڈیاں۔ شہر کی عورتیں پیچھے ساتھ  
 ساتھ چلین۔ اس وقت کی بہار دیکھو کبھی میٹھی میٹھی پھوار پڑتی ہے

کبھی پھنیاں پھنیاں برسنے لگتا ہے۔ آسمان پر کالی گٹا گٹا گھنکر گھنٹ  
 رہی ہے۔ زمین پر دیکھو تو لال گٹا کس طور اُمنڈ رہی ہے۔ ادھر  
 بادل کی گرج۔ بجلی کی چمک۔ ادھر گوٹے کی جھمک۔ جواہر کی دیک  
 سے آنکھوں میں چکا چوندی آتی ہے۔ نفیس سی کی آواز قمر  
 ڈباتی ہے۔ محل میں گلیوں میں عورتوں کے غٹ کے غٹ چلے  
 آتے ہیں۔ کوٹھوں پر ٹھٹ کے ٹھٹ لگے ہوئے ہیں کہیں  
 تل دہرنے کو جائے نہیں۔ تھالی پھیکو تو سر ہی پر گرے  
 جدھر نگاہ اٹھا کر دیکھو۔ ایک چھت۔ ہیر ہنسیاں سی دکھائی  
 دیتی ہیں اس تجل اور کرفس سے درگاہ میں شام کو پنکھا  
 چڑھا کر پھپھ سب باغ میں آئے۔ روشنی کی تیاری ہوئی۔  
 حوض کے چوگردنہر کی پٹریوں پر دورستہ بانسوں کے ٹھاٹھ  
 میں لال لال کنول۔ ان میں دغغے روشن ہوئے چاروں  
 طرف سے آگ سی لگ گئی۔ نواٹروں میں روشنی جیسے چھلاوے  
 حوض میں پھر رہے ہیں۔ درختوں میں <sup>پھونک پھنیاں</sup> جگنو کی طبع چمک  
 رہے ہیں۔ کہیں بین بادشاہزادی کا سانگ بن رہا ہے۔  
 کہیں ناچ رنگ ہو رہا ہے۔

اُت اسی سیر و تاشے میں گزری۔ صبح کو سب اپنے اپنے

گھر گئے۔ لومیلہ ہو چکا۔

## پھول والوں کی سیر

دلی سے سات کوس جنوب کی طرف مہرولی ایک گاؤں ہے  
 حضرت خواجہ قطب الدین بختیار کاکی رحمۃ اللہ علیہ کا مزار ہے  
 اس سبب سے یہ گاؤں خواجہ صاحب یا قطب صاحب کو کے  
 مشہور ہے بادشاہوں کے بڑے بڑے نامی مکان بنائے ہوئے  
 یہاں موجود ہیں اور امیرون نے بھی سیر کے واسطے یہاں  
 مکان بنائے ہیں۔ برسات میں یہاں عجب کیفیت ہوتی ہے  
 اکبر شاہ بادشاہ ثانی کو یہاں کی آب و ہوا موافق تھی اور  
 سیر بہت پسند تھی۔ اس سبب سے برسات کے موسم میں  
 یہاں آکر رہتے تھے۔ جس زمانے میں مرزا جہانگیر اکبر شاہ کے چاہتیے  
 بیٹے نظر بند ہو کے الہ آباد بھیجے گئے تھے تو اب ممتاز محل ان کی  
 والدہ نے یہ منت مانی تھی کہ مرزا جہانگیر چھٹ کر آئیں گے تو  
 حضرت خواجہ صاحب کے مزار پر پھولوں کا چھپر کھٹ اور غلاف  
 بڑی دہوم دہام سے چڑھاؤں گی۔

جب مرزا جہانگیر چھٹ کر آئے تو ان کی والدہ نے اپنی منت پوری کی۔ غلاف اور پھولوں کا چھپر کھٹ اور چھپر کھٹ میں پھول والوں نے اپنا ایجاد ایک پھولوں کا پنکھا بھی بنا کر نکا دیا تھا۔ حضرت خواجہ صاحب کے مزار پر چڑھایا اور بہت سا کھانا دانا فقیروں کو لٹایا۔ بادشاہ کی خوشی کے سبب سے ساتے قلعہ کے لوگ اور شہر کی خلقت جمع ہو گئی۔ گویا ایک بڑا بھاری میلہ ہو گیا اکبر بادشاہ کو یہ میلہ بہت پسند آیا۔ ہر برس سالوں کے مہینے میں مقرر کر دیا۔ دو سو روپے پھول والوں کو پنکھے کی تیاری اور انعام کے جیب خاص سے ملتے تھے اور ہر برس یہ میلہ ہوتا تھا۔ بلکہ اب بھی ہوتا ہے۔ جس کا جی چاہے دیکھ لے۔ دیکھو مہینوں پہلے بادشاہ کے ہاں پنکھے کی تیاریاں ہو رہی ہیں رنگ برنگ کے جوڑے طرح طرح کے ان پر مصائے ٹک رہے ہیں۔ فراش۔ سپاہی اور سب کارخانوں کے لوگ خواجہ صاحب روانہ ہوئے دیوان خاص بادشاہی محل جھاڑ جھوڑ فرش فروش۔ چلون۔ پردے لگا آراستہ کیا۔

ایک دن پہلے محل کا تیار ہوا۔ خاصگی رتھوں میں توریے دارین۔ تصرفی میں سب کارخانے والیاں نوکرین چاکرین

لوٹدیاں بانڈیاں ہیں۔ فوجے سپاہی ساتھ ساتھ چلے جاتے ہیں  
خبریں رتھوں کے ساتھ ساتھ دیکھو کیسی دوڑتی اور مانگتی  
جاتی ہیں۔

اللہ خیرین ہی خیرین رہیں گی۔ تیسرے من کی مرادین  
ملین گی ملین گی تجھے حق نے دیا ہے دیا ہے تیسرے ٹوے  
میں پیسہ دھرا ہے دھرا ہے۔ تجھے مولے نوازے دیا دیا  
دو دن صبح کو بادشاہ سوار ہوئے چڑھی بڑھی بیگماتین اور  
شاہزادے نالکی اور عماریون میں ساتھ ہوئے۔ شہر کے باہر  
سواری آئی۔ جلو س شہر گیا۔ سلامی آتا قلعہ کو نصت ہوا۔  
چھری سواری ہو ادار یا سایہ دار تخت یا چہ گھوڑوں کی گھبی میں  
خواجہ صاحب میں داخل ہوئے۔

دیکھو سنہری گھبی اوپر نالکی نما بنگلہ۔ اوپر چھبہ۔ ان پر سنہری کلسیا  
ہیں۔ کوچبان لال لال باتات کی کمریاں۔ پھند نے دارگردان ٹوپیاں  
کلا تونی کام کی پنہ ہوئے۔ گھوڑوں کی بیٹھ پر بیٹھے یا نکتے جاتے  
ہیں۔ آگے آگے سانڈنی سوار۔ پیچھے سواروں کا سالہ۔ آبدار  
بھنڈائے۔ چوہدار عصائے گھوڑوں پر سوار گھبی کے ساتھ  
ساتھ اڑائے جاتے ہیں۔ ایلو بادشاہی محل سے سے کر

تالاب اور جھرنہ اور امرتوں اور ناظر کے باغ تک زنا نہ ہو گیا جاچکا  
 سرانچے کھینچ گئے۔ سپاہی اور خوجوں کے پہرے لگ گئے۔ کیا  
 مقدر و غیر مرد کے نام کا ایشہ بھی کہیں دکھائی دے جائے  
 محل کی جنگلی دیوڑھی سے بادشاہ ہوادار میں اور ملکہ زمانی۔ تام  
 جھام میں اور سب ساتھ ساتھ سواری کے جھرنے پر آئے بادشاہ  
 اور ملکہ زمانی بارہ درسی میں بیٹھے۔ اور سب ادھر ادھر سیر کرنے  
 لگیں۔ کڑھیاں چڑھ گئیں۔ پکوان ہونے لگے۔ امریوں میں جھولے  
 پڑ گئے۔ سودے والیاں آ بیٹھیں۔ دیکھو کوئی حوض اور نہر کی  
 پٹریوں پر نلک نلک پھرتی ہے۔ کوئی کٹرانوین پنسے کھڑ کھڑ  
 کرتی ہے۔ کوئی آپس میں ہاتھ پکڑے ٹھماک چال چلی آتی  
 ہے۔ کوئی امریوں میں جھولے پر بیٹھی گاتی ہے۔ جھولا کن ڈالو  
 ہے امریاں۔ باگ اندھیرے تال کنارے۔ مور لاجھنگا سے  
 باور کا سے برسن لاگین بوندین چھنیاں چھنیاں۔ جھولا کن ڈالو  
 ہے امریاں۔ سب سکھی مل گئیں بھول بھلیاں۔ بھولی بھولی  
 ڈولین شوق رنگ سیاں۔ جھولا کن ڈالو ہے امریاں +  
 ایلو ایک کھڑی ایک کو بلسا رہی ہے۔ اسے بی زناخی۔ اسے  
 بی دشمن۔ اسے بی جان من اچھی چلو پسلنے پتھر پر سے پھیلین

وہ کہتی ہیں بی ہوش میں آواپنے حواسوں سے صدقہ دو۔ اپنی عقل کے ناخون لو۔ کہیں کسی کا ہاتھ منہ تڑواؤ گی انادوا سمجھانے لیکن واری کہیں بیویان بادشاہزادیان بھی تھرون پر سے پستلی ہیں۔ لونڈیوں بانڈیوں کو پھسلواؤ۔ آپ سیر دیکھو۔ چلو بی میں تمہارے پہلا سٹرون میں نہیں آتی۔ تم یوں ہی پھٹو دلائے کیا کرتی ہو۔ نہیں نہیں ہم تو آپ ہی پھسلین گے۔ اچھا تم نہیں مانتیں تو دیکھو میں حضور سے جا کر عرض کرتی ہوں۔ دیکھنا کیا کان دبا کے جھٹ چکی ہو بیٹھیں۔

وہ جھوم جھوم باد لون کا آنا اور بجلی کا کونڈنا۔ بیٹھ کی چھم چھم پانی اکاشور ہوا کی سائین سائین کوسل کی کوک پیسے کی آواز۔ مور کی جھنگار کانے کی لٹکار عجب بہار دکھا رہی ہے۔ پناڑون پر سبزہ لہلہا رہا ہے رنگین کپڑون سے لالہ نافرمان کھل رہا ہے۔ بیٹھ سے رنگ کٹ کٹ کے رنگین پانی بہ رہا ہے۔ ام کاٹیکا لگ رہا ہے جامنین پٹاپٹ اگر ہی ہیں۔ دیکھو کیسی دوڑ دوڑ کے اٹھا رہی ہیں۔ لوشام ہوئی۔ جسوں نے آواز دی خبر دار ہو! بادشاہ سوار ہوئے۔ ایلو وہ سب کچھ پھینک پھانک سواری کے ساتھ ہو لیں۔ نوکرین چاکرین گٹھری گٹھری سینت سنبھال پیچھے ہلو پتو کرتی دوڑیں۔

لوا ب پندرہ دن تک اسی طرح روز جھرنے اور تالاب دلاٹھ کا

زنانہ ہوگا۔ اسی سیر تماشے میں گزریگا۔  
 تین دن سیر کے باقی رہے۔ پھول والوں نے بادشاہ کو  
 عرضی دی۔ دوسو روپیہ جیب خاص سے اُن کو نپکھے کی تیاری  
 کا مرحمت ہوا۔ تاریخ ٹہر گئی۔ شہر میں نفیری بج گئی۔ جھبر نے  
 کا زنانہ موقوف ہوا۔

دیکھو اب شہر کی خلقت آنی شروع ہوئی جن کے مکان  
 تھے وہ تو اپنے مکانوں میں آدھے اور مفرد و اولوں نے  
 سو سو دو دو سو پچاس پچاس روپے کو تین دن کے لئے  
 کر لیا۔ کوئے لئے۔ غریب غریب کو جہان جائے مل گئی وہیں  
 بچائے اتر پڑے۔ بعضے فاقہ مست لنگوٹی میں مست رہنے  
 والے عین دن کے دن روٹیاں گھر سے پکوا۔ کپڑے بغل میں  
 مار پٹکھا دیکھنے پہنچے۔ پنکھا درگاہ تک بھی نہ پہنچے پایا کہ وہ  
 اپنے گھر کو چنپت بنے۔ لوصاحب یہ بھی لہو لگا کر شہیدوں  
 میں مل گئے۔ حجرات کے دن سائے شہر کے ایسے وغریب  
 دوکاندار ہزاری ہزاری جمع ہو گئے۔ شہر سن سان ہو گیا۔  
 یہاں کی کیفیت دیکھو کسی مکان میں آجلے آجلے فرش زربوٹی  
 مسد تکیے۔ چاندی کے پلنگ۔ یا ناتی پرے۔ ہمیں ہمیں چلوئیں

پھولدار نمگیرے۔ ہنڈیاں۔ دیوار گیریاں۔ آئینے جھاڑ فانوس  
 لگے ہوئے ہیں۔ تھی تھی نلیج ہو رہا ہے۔ دیگین کھرک رہی ہیں  
 بریانی۔ تنجن۔ قورمہ پک رہا ہے۔ قہقہے چھچھ آڑ رہے ہیں کہین  
 خیمے ایک چو بے دو چو بے۔ پنچو بے۔ راوٹیاں کٹری۔ ہیں  
 آپس میں بیٹھے کھلی ٹھٹھے مذاق کر رہے ہیں۔ نلیج رنگ ہو رہا  
 ہے۔ پراٹھے۔ دودھ۔ پھینیاں آڑ رہی ہیں۔ کسین پوری  
 کچھوری۔ لڈو۔ برنی کی چکھوتیاں ہو رہی ہیں۔ کوئی دہی بڑوں  
 کے چنچارے لے رہا ہے۔ کوئی بیچارہ بیٹھا تندور کی آس  
 تک رہا ہے۔ کوئی جھرنے میں دھما دھم کود رہا ہے۔ کوئی پھسلنے  
 چھسر پر پھسل رہا ہے۔ کہین پہلوانوں کے کما لے ہو رہے  
 ہیں۔ کوئی امریوں میں جھوٹے پر کھڑا پینگ چڑھا رہا ہے۔ سووے  
 والے آواز نکار رہے ہیں۔ کالی ہی بھونرالی جامین ہیں نون  
 والی ہی نے نکیں۔ نون کے بتا جا سے لو! پال والا ہی لے لہو ہے  
 جھرنے کا بتا شاہی گول رہا کیلا ہے مصری کا بٹھے ہیں ہری ڈالی  
 کے۔ سنگھاڑے ہیں تلاؤ کے ہرے دو دیا۔ چاٹ ہے نیبو کے رس  
 کی۔ دہی بڑے ہیں مصالحو کے۔ سٹے کھڑے کھوڑے بہا رہے ہیں  
 کیا عرف کی کھرچن ہے۔ پانچون کپڑے ہی سرد ہیں۔ کوئی سبیل  
 ہنڈیاں

پکار رہا ہے۔ پیاسوں سبیل ہے مولیٰ کے نام کی۔ کوئی کہتا ہے  
 تیسکر پاس ہے تو دیجا نہیں پی جا راہ مولیٰ۔ گکڑو اے حقہ پلاتے  
 پھرتے ہیں۔ بے بھرے دکانون پر چھلا دے مورے ٹائین گاتے  
 اور مانگتے پھرتے ہیں۔ نوٹنگی دا لے گا رہے ہیں ہم پردیسی  
 پاو نے جو رین کیو بسرام۔ بھور بھئے اٹھ جائیں گے بسے تہارو  
 کام۔ ہم پردیسی رے کہ جا بنا ہم پردیسی رے۔ مذاری کے  
 تماشے۔ یہاں چھیل بٹے ہو رہے ہیں۔ شہدے میرون  
 کے مکانوں کے نیچے شور مچا رہے ہیں۔ بنیوا آزاد خیرے  
 رپول شاہی چار ابرو کی صفائی کئے ہوئے۔ اپنی اپنی سدا کہہ  
 رہے ہیں۔ کچھ راہ خدا دیجا تیرا بھلا ہوگا۔ بھلا کر بھلا ہوگا  
 سودا کر نفع ہوگا۔ غنیمت جان لے بابا جو دم ہے اللہ ہی اللہ  
 ہے۔ کیا خوب سودا نقد ہے۔ اس ہاتھ دے اس ہاتھ لے  
 رام رام کرے پنچھی۔ یہ کایا نہیں پاوے گا۔ کنکر چن چن محل بنایا  
 مور کھ کے گھر میرا رے۔ ناگھر میرا ناگھر تیرا چڑیون رین بسیر  
 سے۔ رام رام کرے اچھے بندے یہ کایا نہیں پاوے گا۔ ماٹی  
 اوڑھنا ماٹی بھچونا ماٹی کا سرہیا نارے۔ ماٹی کا کلبو تپ بنا  
 اس میں کلب سما یا سے۔ رام رام کرے اچھے بندے یہ کایا

پھر نہیں پاوے گا۔ کہیں حسینی پر بہن چادر بچھائے کھڑے  
کہہ رہے ہیں۔ عزیز و حق تعالیٰ کبریا ہے۔ شرف جس نے  
پیغمبر کو دیا ہے۔

لواب تیسرا پہر ہوا۔ ادھر شاہزادوں کی سواری۔ ادھر  
پنکھے کی تیاری ہونے لگی۔ شہر کے رئیس اور امیر و غریب  
اچھے اچھے رنگ برنگ کے کپڑے پہن کر نئی سج و سج۔ نرالی  
انوٹ انوکھی وضع سے اپنے اپنے کمرون برآمدون چھون کوٹھون  
چوترون پر ہونیٹھے۔

ایلو! وہ پہلے آتش باز قلعی گرز و وزون کے پنکھے نفیری  
بجتی ہوئی امیرون کے مکانون کے نیچے ٹہرتے ٹہراتے  
انعام لیتے لواتے چلے آتے ہیں۔

ابا با! دیکھنا! وہ بھول والون کے پنکھے کس دہوم سے آئے  
کیا بہار کے پنکھے ہیں۔ آگے آگے پھولون کی چھڑیاں ہزارے  
چھوٹے نفیرے وائے کس مزے سے۔ میرا پیا گیا ہے بدیں  
سور ہے چو نری کون رنگادے۔ بیرساون آیوری۔ نفیری میں  
گاتے ٹھٹکتے ٹھٹکتے روپے روتے چلے آتے ہیں۔ پیچھے  
شاہزادے ماتھیون پر سوار۔ آگے سپاہیون

کی قطارتا شہ مرفہ بجاتے ہوئے پیچھے خواصی مین مختار بیٹھ  
 سوچھل کرتے ہوئے۔ نقیب چو بدار پکارتے ہوئے۔ صاحب  
 عالم پناہ چلے آتے ہیں۔ ان کے پیچھے اور امیر امر کے ہاتھی  
 چلے آتے ہیں دیکھو رستے مین کھوے سے کھوا چھلتا ہے۔  
 آدمی پر آدمی گرتا ہے۔ کوٹھے چھجے مکان بوجھ کے مائے ٹوٹے  
 پڑتے ہیں۔ وہ بیٹھی بیٹھی پھوار۔ ٹھنڈی ٹھنڈی ہوا اور وہ  
 نفیری کی بھینی بھینی آواز قمر توڑ رہی ہے۔ وہ سہانا سہانا جنگل  
 اور وہ آدمیوں کی بھیر بھاڑ کیا گلزار ہورہا ہے۔ اس دہوم  
 دہام سے شام کو بادشاہی محلون کے نیچے نکلے آئے شاہزاد  
 یا تھی پر سے اتر کے اپنے کمرون پر بیٹھے۔ اور سب پیدل  
 ہونگے۔ حضور چلونون مین اوپر بیٹھے ہیں۔

اب نفیری والون کی سیر دیکھو اکیسی جان توڑ توڑ کر  
 نفیری بجا رہے ہیں۔ خوبے اوپر سے چھنا چھن ان کی  
 جھولیوں مین روپے پھینک رہے ہیں۔ انعام لے  
 لے کر رخصت ہوئے۔ پکھے درگاہ مین جا کر چڑھا دئے  
 رات بھر بناج رنگ کی مٹھلین ہوئیں۔ ڈہوک۔ ستار  
 طنبورہ۔ طبلہ۔ کھڑکتا رہا۔ صبح کو سونے چاندی کے چھلے

انگوٹھیاں - اکے - نونگے - پوتھون کے کچھے - موتیوں کے  
 ہار انگوٹھیاں - شیشون کے ہار - اور لال سبز - زرد - اور  
 پچرنگے - سوت کے ڈورے - پنکھیاں - پڑاٹھے - پنیر - کھویا  
 یہاں کی سوغاتین لے لوا چلنا شروع کیا - شام تک سب  
 سیلہ بھری ہو گیا -

بادشاہ ساری برسات یہیں گزارین گے - سیر و شکار  
 کل سلطنت کے کاروبار سرانجام ہوتے رہیں گے -  
 دیکھو جو بیگماتین سیرین نہیں آئیں انھوں نے اپنے  
 چھوٹوں کو قلا قند - موتی پاک - لڈو کی ہنڈیاں آٹے سے  
 منہ بند کر کے چھیاں لگا اور ٹبوں میں اشرفیان روپے  
 ڈال - چوہارون اور خواصون کے ساتھ بھینگیوں میں بھیجن  
 سب نے پانچ پلنچ - چار چار - دو دو روپے چوہارون خواصون  
 کو انعام کے دیے - اور ان کے لئے سوغاتین یہاں سے بھیجن  
 لوصاحب پھول والون کی سیر ہو چکی -

## بادشاہ کا جنازہ

قدیم سے یہ بات مشہور ہے کہ جو کوئی بادشاہ مر جاتا تھا تو اس کے مرنیکے

خبر مشہور نہیں کرتے تھے۔ یہ کہہ دیتے تھے کہ آج گھی کا کپا لٹہہ گیا  
 نہلاؤ ہلا کفنا کر چپ چپاتے قلعہ کے تلافی وروازے سے اس کا  
 جنازہ دفن کرنے بھیجتے تھے۔ نوبت نقاسے اٹھے اور کڑا ہیجان  
 چوٹھوں پر سے اتار دیتے تھے۔ سب رسمیں خوشی کی موقوف  
 ہو جاتی تھیں۔ دوسرا بادشاہ کے تخت پر بیٹھے ہی شادیانے  
 بننے لگے۔ سلامی کی توہین چلنے لگیں۔ بعضے یہ بھی کہتے ہیں کہ  
 بادشاہ کے جنازے کو تخت کے آگے لاکے رکھتے تھے۔  
 دوسرا بادشاہ جو کوئی ہوتا تھا اس کے منہ پر پاؤں رکھ کر تخت  
 پر بیٹھتا تھا۔ اکبر بادشاہ کے وقت سے یہ رسم موقوف  
 ہو گئی تھی۔

## ولیعہد کا جنازہ

دیکھو انالکی میں جنازے کا صندوق ہے۔ سر سے پاؤں تک  
 تمامی نالکی پر پٹی ہوئی ہے۔ بیٹھ پوٹے امیر انالکی کے ساتھ  
 ساتھ منہ پر رومال رکھے۔ آنکھوں سے آنسو زار و قطار بہاتے کس  
 عجم کی حالت میں ادب سے چلے جاتے ہیں۔ دیکھتے والوں کے  
 دل ہرے آتے ہیں۔ کیلجے منہ کو آتے ہیں۔ آگے آگے خاصے  
 گھوڑے۔ سپاہیوں کے تین آٹھی بندوقین کندہ ہون پر رکھے

تاشہ مرفہ اٹما کے پیچھے ہاتھی۔ ہاتھیوں پر شیر مالین۔ روپے  
 اٹھنیاں۔ چوٹیاں۔ دو انیاں اور ٹکے خیرات کے رکھے ہوئے  
 چلے آتے ہیں۔ سائے شہر کی خلقت دیکھنے کو امنڈھی چلی آتی  
 ہے۔ عورت و مرد بے اختیار ڈاھڑین مار مار کر روتے ہیں۔  
 جامع مسجد میں جنازہ آیا۔ حوض پر جنازے کی نالکی رکھی گئی نہارون  
 آدمی جمع ہو گئے۔ سب نے جنازے کی نماز پڑھی۔ وہاں سے شہر کے  
 باہر جنازہ آیا۔ سب جلوس رخصت ہوا خاص خاص لوگ جنازے  
 کے ساتھ گئے۔ حضرت خواجہ صاحب کی درگاہ میں جنازہ دفن کیا  
 شیر مالین۔ اٹھنیاں۔ چوٹیاں۔ دو انیاں اور ٹکے محتاجوں کو بانٹے  
 خادموں کو روپے دیے فاتحہ پڑھی۔ قبر پر دو شمالہ ڈالا۔ ایک حافظ  
 قرآن شریف پڑھنے کو۔ ایک پہرہ حفاظت کو مقرر کر کے سب  
 رخصت ہوئے۔ بادشاہ کے ہان سے برداشت اور حاضری  
 کا معمول مرحمت ہوا۔

## پھول

دیکھو! دو سکر یا تیسرے دن صبح کو پھولوں کی تیاری ہوتی  
 اچھے ماچھا کھانا پک رہا ہے۔ ڈھیر سے لاپچی دانے آئے۔

سب لوگ جمع ہوئے۔ ایک ایک سیپارہ قرآن شریف کا  
 سب نے پڑھ کے سارا قرآن پورا کیا۔ الپچی دانوں کے ایک ایک  
 دانے پر ملے ستر ہزار دفعہ کلمہ پڑھا۔ پھر ختم ہوا قرآن شریف اور  
 کلموں کا ثواب مرحوم کی ارواح کو بخشا۔ الپچی دانے سب کو بٹ گئے  
 بہت سا کھانا اور جوڑہ دو شمال اللہ کے نام دیا۔ اپنے اپنے مقدور  
 کے عزیز واقرباؤں نے حاضری کے روپے دیے۔ دسترخوان بچھا  
 سب نے کھانا کھایا۔ رخصت ہوئے۔

ازر محل میں بادشاہ آئے۔ بہو۔ بیون۔ داماد۔ بیٹیوں  
 کو سوگ اتروانے کے دو شائے۔ بیویوں کو زڈ سائے مرحمت  
 فرمائے۔ اس وقت کا کرام دیکھو۔ کلیجا پھٹا جاتا ہے۔ بے اختیار  
 رونے کو جی چاہتا ہے۔ ہائے ان کی سب امیدیں خاک میں مل  
 گئیں۔ ساری حسرتیں دل کی دل ہی میں رہ گئیں۔ حضور بھی  
 آبدیدہ ہوئے۔ اور بہت تسلی و تشفی کی۔ اور فرمایا۔ انا صبر کرو  
 صبر کرو۔ رونے پٹینے سے کچھ حاصل نہیں۔ تقدیر الہی میں کسی  
 کو دم ماسنے کی جائے نہیں۔ صبر کے سوا یہاں اور کچھ علاج نہیں  
 توین دن دسویں کی فاتحہ۔ انیسویں دن بیسویں کی فاتحہ ہونی ایک ایک  
 جوڑا دو شائے سمیت اور بہت سی باقر خانیان اور ٹیچے کی ٹٹریاں

اللہ کے نام دین اور دو دو باقر خانیان ایک ایک ٹٹھے کی طشتری  
 سب کو نام بنام تقسیم ہوئیں۔ آٹھ سات دن پہلے بانس کی کھچيون  
 کی کھا پھيون مين سات سات طرح کی مٹھائيان طشتريون مين لگا بسے  
 کے چھے ہوئے لال جھنی کے کنسے کس تورے پوش ڈال بھینگیون  
 مين لگا لگا کے چو بارون کے ہاتھ نام بنام سب کے بان پنچين۔ جب  
 کھا پنچيان بٹ چکين۔ چالیسوين کی تاریخ مقرر کر کے سفید کاغذ پر قے  
 لکھوا کنبے مين نہجے۔ مس عمارت کو قبر کی تیاری کا حکم ہوا۔ اسے  
 پہلے قبر کا کڑا کھلوا یا۔ گلاب کیوڑے کے شیشے۔ اور عطر اندر ڈال کر  
 اوپر کی قبر بنوا۔ اوپر سنگ مرمر کا تعویذ کھڑا فرش لگا کے قبر تیار  
 کر دی۔ اتالیسوين دن رات کو بہت سا کھانا پکا سب کنبے کے  
 لوگ اکٹھے ہوئے۔ دیکھو جس جائے انتقال ہوا وہاں ایک کھانے  
 کا تورہ۔ اور جوڑہ۔ ووشالہ جانماز۔ تسبیح۔ مسواک۔ کنگھا۔ جوتی  
 کشتی مين لگا کے اور تانبے کے برتن غورمی رکابی۔ طشتری۔ قفلی  
 بادیه۔ کٹورہ۔ سفدان۔ پتیلا۔ پتیلی۔ لگن۔ لگنی۔ سینی۔ چچے  
 کنگیر۔ تھالی۔ سرپوش۔ چلیچی۔ آفتاب۔ بیدانی وغیرہ رکھے گئے  
 اور دو لال سبز طوین سوا من چربی کی سرہانے روشن ہوئیں۔  
 رات بھر رونا پٹینا رہا۔ صبح کو سب قبر پر آئے۔ کنجانی شامیانہ چاند

کی چوبون پر قبر کے اوپر کھڑا ہوا۔ اس کے گرد پھولوں کا چھپرہ کھینچا  
 بنا۔ پنج میں کنجاب کا قبر پوش پہولوں کی چادر ڈالی۔ سر ہانے کھانے  
 کا تورہ اور برتن رکھے۔ لوبان اگر روشن ہوا۔ جوڑہ قبر کو ہنسا یا  
 پائنتی جوتی رکھی۔ زرنانہ ہوا۔ بیگماتین آئین خوب روئین پیشین۔  
 باہر ختم ہوا۔ الاپچی دانے ختم کے سب کو بٹے پھر قوالی ہوئی۔ قوالی  
 کے بعد سب نے کھانا کھایا۔ اللہ کے نام بٹوایا تیسرے پہر کو پھر  
 ختم ہوا۔ وہ تورہ جوڑہ برتن وغیرہ سب خادموں کو دئے۔ اپنے  
 گھر آئے۔ سہ ماہی چھ ماہی کی فاتحہ وہی دسویں بیسویں کی طرح  
 ہوئیں۔ برسی کی فاتحہ میں تورہ جوڑہ برتن وغیرہ مرنے کی جائے  
 نہیں رکھے گئے۔ اور نہ وہ طوغین روشن ہوئیں باقی رہیں چالیسویں  
 کی طرح ہوئیں۔ پہلے سال جو مرنے کی فاتحہ ہوتی ہے اسے برسی  
 کہتے ہیں۔ اس کے بعد پھر جو ہر سال برسویں دن فاتحہ ہوگی  
 وہ دیسہ کہلاتا ہے۔ بزرگون اور بادشاہوں کے دیسے کو عرس  
 کہتے ہیں۔



# تقریظ

عالی جناب معلیٰ القاب صاحب عالم و عالمیان  
شاہزادہ میرزا محمد سلیمان شاہ صاحب  
گورگانی سرپرست خاندان تیموریہ

میں نے اس کتاب موسوم بہ بزم آخر کو جس میں ہمارے  
دو آخری بزرگوں کا طریق معاشرت لکھا ہے ملاحظہ کیا۔ چونکہ یہ  
کتاب ہم سے قدیم متوسل منشی فیض الدین نے جو قلعہ  
میں پرورش پا کر چھوٹے سے بڑے ہوئے اور نیز صاحب  
عالم بہادر یعنی حضرت والد معذور کی خدمت میں ہمیشہ حاضر  
رہے لکھی ہے۔ اس لئے میں تصدیق کرتا ہوں کہ جو کچھ اس میں  
لکھا گیا ہے وہ ٹھیک و درست ہے۔ مؤلف نے صاحب  
مطبع ارمنغان دہلی واقع ترکمان دروازہ کی فرمائش سے اس

کتاب کو لکھا اور نہایت دلچسپی کے ساتھ لکھا ہے۔

دستخط خاص شاہزادہ صاحب موصوف الصدر

## صد پارہ دل (یعنی) تذکرہ مشاہیر عالم

مولفہ نامور مورخ مولوی عبدالحکیم صاحب شہرہ جس میں حسن بی بی سولخ  
عمریان درج ہیں قیمت ۴۰۔ خلیفہ ناصر الدین اللہ زبیر ابن عوام۔ عبدالصمد  
ابن زبیر۔ ابن بطوطہ۔ بقراط۔ مانی۔ جالینوس۔ سامین۔ اعز الدین حسین  
حاتم طائی۔ والبصی۔ جبلیہ بن ایمن۔ محمد بن تومرت المہدی المغربی۔ ابو عثمان  
سعید بن مسیح۔ سبا تانی سیوی۔ دمشق کی جامع بنی امیہ کے جہاد جلالہ جہاد

### ایضاً جلد دوم

جس میں حسب ذیل سولخ عمریان درج ہیں قیمت ۴۰۔ دونوں جلدوں کے  
یکمشت خریدار کو محصول کی رعایت۔ ابوالاسود دولی۔ احمد بن طوبون  
ابوالضحاک۔ عمرو بن معدی کربز بیدی۔ نابغہ زبیانی۔ اسکندر اعظم  
سمون۔ ابن قرق شلمغانی۔ احکم المستنصر۔ محمد ابو عبدالمد الزقیر۔ منذر بن  
مغیرہ۔ حجاج۔ دمشقی ہوس۔ مسجد ایا صوفیہ۔ مسجد اقصیٰ۔ صلیبی جہاد۔  
ازواج النبی صلعم جس میں آنحضرت صلی اللہ علیہ وسلم کے ازواج مطہرات کے  
پوسے حالات و سولخ درج ہیں اور مخالفین اسلام کے مدلل جواب قیمت ۴۰۔

المشتر۔ شیخ نظیر حسین مالک مطبع رحمانی۔ دہلی۔ محلہ گڑھیہ بازار جامع مسجد

## مخدرات مشاہیر عالم

مؤلف مولوی عبدالحلیم صاحب شہر جس میں حسب ذیل ناموں اور ممتاز خاتونان  
ارض کے مشرح و مفصل حالات زندگی جن میں بعض سلام کے پہلے کی خاتونین  
ہیں اور کچھ سلام کے بعد کی لکھے ہیں۔ سہمی لاس ملکہ بابل۔ ہند بنت نعمان  
نیلائے اخیلیہ۔ شہدہ کاتبہ۔ زلیخا ملکہ مصر۔ ملکہ سہاج۔ ام سلمہ زوجہ سفاح  
قطر اندری۔ بلقیس ملکہ سبا۔ اولغا ملکہ روس۔ علیہ بنت ہمدی۔ خدیجہ  
بنت الیقیم۔ ملکہ استیرا سیریلہ۔ کتھرائن ملکہ روس اول۔ زبیدہ خاتون  
ام ہانی مریم۔ قلوبطرا۔ میڈم ڈی اسائل۔ ام انجر رابعہ بصریہ۔ فاطمہ فقہیہا  
ملکہ زبا۔ ام ابان۔ رابعہ شامیہ۔ فاطمہ نیشاپوریہ۔ ملکہ زونوبیہ۔ لوار زوجہ فرزدق  
مضنہ۔ مخہ۔ زبدرہ۔ ہلبینہ۔ جون آن آرگ۔ ام علی تقیہ۔

## ایضاً جلد دوم

جس میں حسب ذیل سوانح عمریان درج ہیں۔ ویدون ملکہ سور۔ پرتھالی۔ ایڈیلین  
راخیل۔ ماریہ رولان فلیون۔ عائکہ بنت معاویہ۔ تذکار بانی خاتون راشدہ  
فریدہ۔ عفرار۔ عائشہ بنت طلحہ۔ ہاپے شیا خرقاد۔ ریانت انفرقی سلمی  
جنفیاف۔ ظریفہ بنت صفوان۔ ام حکیم بنت قارظ۔

المشتر شیخ نظیر حسین۔ ہر ایک مطبع رحمانی۔ دہلی۔ محار گڑھیہ۔ بازار جامع مسجد









